



---

*Dokument ta' sessjoni*

---

**A8-0448/2018**

10.12.2018

**\***

## **RAPPORT**

dwar il-proposta għal Regolament tal-Kunsill li jstabilixxi Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom  
(COM(2018)0462 – C8-0315/2018 – 2018/0245(NLE))

Kumitat għall-Industrija, ir-Riċerka u l-Energija

Rapporteur: Vladimir Urutchev

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura leġiżlattiva ordinarja (l-ewwel qari)
- \*\*\*II Proċedura leġiżlattiva ordinarja (it-tieni qari)
- \*\*\*III Proċedura leġiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żewġ kolonni**

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

#### **Emendi tal-Parlament li jiehdu l-forma ta' test konsolidat**

Il-partijiet tat-testi l-ġodda huma indikati permezz tat-tipa ***korsiva u grassa***. Il-partijiet tat-test imhassra huma indikati permezz tas-simbolu ■ jew huma ingassati. Is-sostituzzjoni hija indikata billi t-test il-ġdid jiġi indikat permezz tat-tipa ***korsiva u grassa*** u billi jithassar jew jiġi ingassat it-test sostitwit. Bħala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

## WERREJ

### Pagna

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW .....	5
NOTA SPJEGATTIVA.....	30
OPINJONI TAL-KUMITAT GĦALL-AFFARIJJIET BARRANIN.....	34
PROĊEDURA TAL-KUMITAT RESPONSABBLI.....	50
VOTAZZJONI FINALI B'SEJĦA TAL-ISMIJJIET FIL-KUMITAT RESPONSABBLI.....	51



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal Regolament tal-Kunsill li jistabbilixxi Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom (COM(2018)0462 – C8-0315/2018 – 2018/0245(NLE))

### (Konsultazzjoni)

*Il-Parlament Ewropew,*

- wara li kkunsidra l-proposta tal-Kummissjoni lill-Kunsill (COM(2018)0462),
  - wara li kkunsidra l-Artikolu 203 tat-Trattat li jistabbilixxi l-Komunità Ewropea tal-Energija Atomika, skont liema artikolu gie kkonsultat mill-Kunsill (C8-0315/2018),
  - wara li kkunsidra l-Artikolu 78c tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Industrija, ir-Riċerka u l-Energija u l-opinjoni tal-Kumitat għall-Affarijiet Barranin (A8-0448/2018),
1. Japprova l-proposta tal-Kummissjoni kif giet emendata;
  2. Jistieden lill-Kummissjoni biex timmodifika l-proposta tagħha konsegwentement, skont l-Artikolu 293(2) tat-Trattat dwar il-Funzjonament tal-Unjoni Ewropea;
  3. Jistieden lill-Kunsill biex jinfurmah jekk ikollu l-ħsieb li jitbiegħed mit-test approvat mill-Parlament;
  4. Jitlob lill-Kunsill biex jerga' jikkonsultah jekk ikollu l-ħsieb li jemenda l-proposta tal-Kummissjoni b'mod sostanzjali;
  5. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni.

### Emenda 1

#### Proposta għal regolament Premessa 2a (ġdida)

*Test propost mill-Kummissjoni*

*Emenda*

***(2a) Konsegwentement, l-impenji rigward is-sigurtà nukleari, in-nonproliferazzjoni nukleari u s-sikurezza nukleari, kif ukoll l-għanijiet ta' żvilupp sostenibbli u l-interess generali tal-***

*Unjoni, jenhtieg li jkollhom rwol kruċjali bhala gwida għall-programmazzjoni tal-azzjonijiet fl-ambitu ta' dan ir-Regolament.*

## Emenda 2

### Proposta għal regolament

#### Premessa 3

*Test propost mill-Kummissjoni*

(3) Jenhtieg li l-objettiv tal-Programm preżenti "Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom" ikun li **jigi promoss it-twaqqif** ta' sikurezza nukleari effettiva u effiċjenti, protezzjoni radjologika, u l-applikazzjoni ta' salvagwardji effiċjenti u effettivi ta' materjali nukleari f'pajjiżi terzi, li jibni fuq ***l-attivitajiet tieghu stess fl-Unjoni.***

*Emenda*

(3) Jenhtieg li l-objettiv tal-Programm preżenti "Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom" ("***l-Istrument***") ikun li **jippromwovi t-twaqqif** ta' sikurezza nukleari effettiva u effiċjenti, protezzjoni radjologika, u l-applikazzjoni ta' salvagwardji effiċjenti u effettivi ta' materjali nukleari f'pajjiżi terzi, ***b'mod*** li jibni fuq ***l-oqfsa regolatorji u l-qsim tal-aqwa Prattiki fi hdan l-Unjoni.***

## Emenda 3

### Proposta għal regolament

#### Premessa 3a (ġdida)

*Test propost mill-Kummissjoni*

*Emenda*

(3a) ***Jenhtieg li l-Istrument ma jippromwovi bl-ebda mezz l-użu ta' enerġija nukleari f'pajjiżi terzi u fl-Unjoni, iżda jiffoka b'mod partikolari fuq it-titjib tal-istandards tas-sikurezza nukleari f'livell globali filwaqt li jippromwovi livell għoli ta' protezzjoni mir-radjazzjoni u l-applikazzjoni ta' salvagwardji effikaċi u effiċjenti ta' materjali nukleari.***

## Emenda 4

### Proposta għal regolament Premessa 3b (ġdida)

*Test propost mill-Kummissjoni*

*Emenda*

**(3b) L-inċidenti nukleari fl-impjanti tal-enerġija nukleari ta' Chernobyl fl-1986 u ta' Fukushima Daiichi fl-2011 urew biċ-ċar li l-inċidenti nukleari għandhom konsegwenzi globali devastanti għaċ-ċittadini u għall-ambjent. Dan jissottolinja l-htieġa tal-oghla standards u salvagwardji tas-sikurezza nukleari u ta' sforzi kontinwi biex dawn l-istandards u s-salvagwardji jittejbu globalment, kif ukoll tal-impenn tal-Komunità fl-appoġġ għal dawn l-oġettivi f'pajjiżi terzi. Jenhtieġ li tali standards u salvagwardji jirriflettu l-aktar prattiki avvanzati, partikolarment fil-governanza u fl-indipendenza regolatorja.**

## Emenda 5

### Proposta għal regolament Premessa 4

*Test propost mill-Kummissjoni*

*Emenda*

(4) Dan ir-Regolament jagħmel parti mill-qafas imfassal għall-ippjanar tal-kooperazzjoni u jenhtieġ li jikkomplementa dawk il-miżuri ta' kooperazzjoni nukleari li huma ffinanzjati taħt [ir-Regolament NDICI].

(4) Dan ir-Regolament jagħmel parti mill-qafas imfassal għall-ippjanar tal-kooperazzjoni u jenhtieġ li jikkomplementa dawk il-miżuri ta' kooperazzjoni nukleari li huma ffinanzjati taħt [ir-Regolament NDICI], **li jaqa' taħt it-Trattat dwar il-Funzjonament tal-Unjoni Ewropea, b'mod partikolari l-Artikoli 209, 212 u 322(1) tiegħu.**

## Emenda 6

### Proposta għal regolament Premessa 5a (ġdida)

*Test propost mill-Kummissjoni*

*Emenda*

**(5a) *Il-Komunità hi membru tal-Konvenzjoni dwar is-Sigurtà Nukleari (1994) u tal-Konvenzjoni Kongunta dwar is-Sikurezza tal-Immaniġġjar ta' Fjuwil Użat u dwar is-Sigurtà tal-Immaniġġjar ta' Skart Radjuattiv (1997).***

## **Emenda 7**

### **Proposta ghal regolament Premessa 5b (ġdida)**

*Test propost mill-Kummissjoni*

*Emenda*

**(5b) *It-trasparenza u l-informazzjoni pubblika b'rabta mas-sikurezza nukleari, mas-salvagwardji, mad-dekummissjonar u mal-attivitajiet ta' mmaniġġjar tal-iskart, kif tirrikjedi, pereżempju, il-Konvenzjoni ta' Aarhus (1998), huma element importanti għall-prevenzjoni ta' impatti negattivi tal-materjal radjuattiv fuq iċ-ċittadini u l-ambjent, u għalhekk jenħtieġ li jiġu ggarantiti fil-qafas ta' dan l-istrument.***

## **Emenda 8**

### **Proposta ghal regolament Premessa 6**

*Test propost mill-Kummissjoni*

*Emenda*

(6) Jenħtieġ li l-Komunità tkompli tikkoopera mill-qrib, skont il-Kapitolu 10 tat-Trattat Euratom, mal-Aġenzija Internazzjonali tal-Energija Atomika (International Atomic Energy Agency, IAEA), fir-rigward tas-sikurezza nukleari u s-salvagwardji nukleari, b'segwitu għall-oġġettivi tal-Kapitolu 3 u 7 tat-**Titolu II.**

(6) Jenħtieġ li l-Komunità tkompli tikkoopera mill-qrib, skont il-Kapitolu 10 tat-Trattat Euratom, mal-Aġenzija Internazzjonali tal-Energija Atomika (International Atomic Energy Agency, IAEA), fir-rigward tas-sikurezza nukleari u s-salvagwardji nukleari, b'segwitu għall-oġġettivi tal-Kapitolu 3 u 7 tat-**Titolu II.**  
***Jenħtieġ, barra minn hekk, li tikkoopera***



*ma' organizzazzjonijiet internazzjonali ohra rispettati fil-qasam, bhalma huma l-Organizzazzjoni għall-Kooperazzjoni u l-Iżvilupp Ekonomiċi/l-Aġenzija għall-Energija Nukleari, il-Bank Ewropew għar-Rikostruzzjoni u l-Iżvilupp u s-Shubija Ambjentali tad-Dimensjoni tat-Tramuntana, li jsegwu objettivi simili għal dawk tal-Komunità f'dak li għandu x'jaqsam mas-sikurezza nukleari. Il-koerenza, il-komplementarjetà u l-kooperazzjoni bejn dan l-istrument u dawk l-organizzazzjonijiet u l-programmi tagħhom jistgħu jwessgħu l-kamp ta' applikazzjoni u jqawwu l-effiċjenza u l-effikaċja tal-miżuri ta' sikurezza nukleari madwar id-dinja. Jenhtieg li jiġu evitati duplikazzjonijiet u tirkib bla bżonn.*

## **Emenda 9**

### **Proposta għal regolament Premessa 6a (ġdida)**

*Test propost mill-Kummissjoni*

*Emenda*

*(6a) Sabiex itejjeb kontinwament is-sikurezza nukleari u jsahhah ir-regolamentazzjoni f'dan il-qasam fl-Unjoni, il-Kunsill adotta d-Direttivi tal-Kunsill 2009/71/Euratom, 2011/70/Euratom u 2013/59/Euratom. Dawk id-direttivi, kif ukoll l-istandards għolja ta' sikurezza nukleari u ta' dekommissjonar fil-Komunità, jenhtieg li servu bhala linja gwida għal azzjonijiet ifffinanzjati fil-qafas ta' dan l-Istrument u jenhtieg li jimmotivaw lil pajjiżi terzi li jikkooperaw biex jimplimentaw regolamenti u standards li jkun fihom l-istess livell ta' sikurezza.*

## **Emenda 10**

### **Proposta għal regolament Premessa 6b (ġdida)**

*(6b) L-Istrument jenhtieg li jipromwovi wkoll il-kooperazzjoni internazzjonali abbaži tal-konvenzjonijiet dwar is-sikurezza nukleari u l-ġestjoni tal-iskart radjuattiv. Il-pajjiži shab jenhtieg li jiġu mhegga jsiru partijiet ghal dawk il-konvenzjonijiet li jippermettu li ssir s-sistemi nazzjonali tagħhom issirilhom evalwazzjoni bejn il-pari perjodika bl-ghajnuna tal-IAEA. L-evalwazzjonijiet bejn il-pari jipprovdu perspettiva esterna tal-istat tal-hidma u tal-isfidi fir-rigward tas-sikurezza nukleari fil-pajjiži terzi, li jistgħu jintużaw fl-ipprogrammar tal-appoġġ tal-Unjoni ta' livell għoli. L-Istrument jista' jibbenefika mir-rieżamijiet ta' aġenziji internazzjonali għall-enerġija nukleari rrispettati li jwettqu evalwazzjonijiet bejn il-pari u jirrapportaw lill-benefiċjarji potenzjali ta' dan l-Istrument. Is-sejbiet u r-rakkomandazzjonijiet ta' tali evalwazzjonijiet bejn il-pari li jsiru disponibbli għall-awtoritajiet nazzjonali jistgħu jkunu utli wkoll biex jiġu pprijoritizzati miżuri ta' appoġġ konkreti għall-pajjiži terzi kkonċernati.*

## Emenda 11

### Proposta għal regolament Premessa 6c (ġdida)

*(6c) Il-kunċetti tas-sikurezza nukleari u tas-sigurtà nukleari huma marbuta intrinsikament ma' xulxin, peress li nuqqasijiet ta' sikurezza nukleari, pereżempju fi proċessi ta' thaddim sikuri, jistgħu jwasslu għal riskji għas-sigurtà nukleari, u r-riskji għas-sigurtà nukleari, speċjalment riskji godda, pereżempju fi-ċibersigurtà, jistgħu jwasslu għal sfidi godda għas-sikurezza nukleari. B'hekk, l-*

*attivitajiet ta' sigurtà nukleari tal-Unjoni f'pajjiżi terzi, kif stipulati fl-Anness II tar-Regolament... [COD Nru 2018/0243 (NDICI)] u l-attivitajiet iffinanzjati permezz tal-Istrument jenhtieg li jkunu koerenti u komplementari.*

## Emenda 12

### Proposta għal regolament Premessa 7

#### *Test propost mill-Kummissjoni*

(7) Jenhtieg li dan ir-Regolament jipprevedi azzjonijiet b'appogg għal dawn l-oġġetti u jibni fuq l-azzjonijiet li preċedentement kienu appoġġati taht ir-Regolament (Euratom) Nru 237/2014<sup>24</sup> dwar is-sikurezza nukleari u s-salvagwardji nukleari f'pajjiżi terzi, b'mod partikolari f'pajjiżi aderenti, pajjiżi kandidati u kandidati potenzjali.

#### *Emenda*

(7) Jenhtieg li dan ir-Regolament jipprevedi azzjonijiet b'appogg għal dawn l-oġġetti u jibni fuq l-azzjonijiet li preċedentement kienu appoġġati taht ir-Regolament (Euratom) Nru 237/24<sup>24</sup> dwar is-sikurezza nukleari, ***l-immaniġġjar sikur ta' skart radjuattiv, id-dekummissjonar u r-rimedjar sikuri ta' ex siti nukleari*** u s-salvagwardji nukleari f'pajjiżi terzi, b'mod partikolari f'pajjiżi aderenti, pajjiżi kandidati u kandidati potenzjali, ***kif ukoll fil-Viċinat skont it-tifsira ta' [COD 2018/0243, NDICI]. Bil-ghan li jiġu implimentati l-ogħla standards ta' sikurezza nukleari u li jiġu identifikati d-difetti fil-miżuri tas-sikurezza eżistenti, l-Istrument jista' jappoġġja lill-korpi regolatorji nukleari fit-twettiq ta' valutazzjonijiet komprensivi tar-riskju u tas-sikurezza ("stress tests") ta' installazzjonijiet eżistenti, kif ukoll ta' impjanti nukleari li jkunu qed jinbnew, fuq il-bażi tal-acquis Komunitarju dwar is-sikurezza nukleari u l-iskart radjuattiv, l-implimentazzjoni ta' rakkomandazzjonijiet u l-monitoraġġ ta' miżuri rilevanti. Jenhtieg li l-Parlament Ewropew jinżamm infurmat regolament mill-Kummissjoni dwar l-attivitajiet ta' sikurezza nukleari mwettqa f'pajjiżi terzi u dwar l-istatus tal-implimentazzjoni tagħhom.***

<sup>24</sup> Ir-Regolament tal-Kunsill (Euratom) Nru 237/2014 tat-13 ta' Diċembru 2013 li jistabbilixxi Strument għall-Kooperazzjoni fis-Sikurezza Nukleari (ĠU L 77, 15.3.2014, p. 109).

<sup>24</sup> Ir-Regolament tal-Kunsill (Euratom) Nru 237/2014 tat-13 ta' Diċembru 2013 li jistabbilixxi Strument għall-Kooperazzjoni fis-Sikurezza Nukleari (ĠU L 77, 15.3.2014, p. 109).

### Emenda 13

#### Proposta għal regolament Premessa 7a (ġdida)

*Test propost mill-Kummissjoni*

*Emenda*

*(7a) Skont l-Artikolu 3 tat-TFUE, l-għan tal-Unjoni hu li ttejjeb il-benesseri taċ-ċittadini tagħha. Dan l-istrument joffri l-opportunità biex l-Unjoni ttejjeb b'mod sostenibbli s-sitwazzjoni soċjoekonomika u dik tas-saħħa tal-persuni globalment, f'i hdan il-fruntieri tagħha u lil hinn minnhom. Jenhtieg li l-proġetti ffinanzjati minn dan l-Istrument ikunu koerenti mal-politiki interni u esterni tal-Unjoni, pereżempju billi jikkontribwixxu biex jintlahqu l-Għanijiet ta' Żvilupp Sostenibbli bħal dawk dwar saħħa tajba u benessere, ilma nadif u sanità u azzjoni klimatika. Jenhtieg li l-Istrument innifsu jsegwi l-prinċipji ta' governanza tajba u b'hekk jikkontribwixxi għall-Għan ta' Żvilupp Sostenibbli dwar paċi, ġustizzja u istituzzjonijiet b'saħħithom.*

### Emenda 14

#### Proposta għal regolament Premessa 7b (ġdida)

*Test propost mill-Kummissjoni*

*Emenda*

*(7b) Dan l-Istrument jenhtieg li jkollu l-għan li jagħmel l-pajjiżi li jirċievu għajnuna finanzjarja skont dan ir-Regolament jikkommettu ruħhom i jwettqu l-impenji li jirriżultaw mill-ftehimiet ta' assoċjazzjoni, ta' shubija u*

*ta' kooperazzjoni mal-Unjoni u mit-Trattat dwar in-Nonproliferazzjoni ta' Armi Nukleari, jikkommettu ruhhom għall-konvenzjonijiet internazzjonali rilevanti, josservaw l-istandards dwar is-sikurezza nukleari u l-protezzjoni mir-radjazzjoni u jikkommettu ruhhom għall-implimentazzjoni ta' rakkomandazzjonijiet u miżuri rilevanti bl-ogħla standards ta' trasparenza u pubbliċità.*

## **Emenda 15**

**Proposta għal regolament  
Premessa 7c (ġdida)**

*Test propost mill-Kummissjoni*

*Emenda*

*(7c) Jenhtieg li dan l-Istrument, permezz tal-proġetti li jiffinanzja, jappoġġja bis-shih is-sikurezza nukleari u l-miżuri ta' salvagwardja kif ukoll itejjeb is-sitwazzjoni tas-sahha tan-nies fil-pajjiżi terzi, speċjalment ta' dawk li jghixu qrib impjanti tal-enerġija nukleari u/jew ta' minjieri tal-uranju, inkluż ir-rimedjar sikur ta' siti relatati ma' ex minjieri tal-uranju f'pajjiżi terzi, b'mod partikolari fl-Asja Ċentrali u fl-Afrika, fid-dawl tal-fatt li illum madwar 18 % tal-provvista globali tal-uranju ġejja mill-Afrika t'Isfel, min-Niġer u min-Namibja.*

## **Emenda 16**

**Proposta għal regolament  
Premessa 7d (ġdida)**

*Test propost mill-Kummissjoni*

*Emenda*

*(7d) Dan l-Istrument jenhtieg li jkollu l-ghan li l-pajjiżi li jircievu assistenza finanzjarja skont dan ir-Regolament jikkommettu ruhhom li jġibu 'l quddiem il-prinċipji demokratiċi, l-istat tad-dritt u d-drittijiet tal-bniedem u jirrispettaw l-impenji li johorġu mill-Konvenzjonijiet ta'*

## **Emenda 17**

### **Proposta ghal regolament Premessa 8**

#### *Test propost mill-Kummissjoni*

(8) Jenhtieg li l-implimentazzjoni ta' dan ir-Regolament tkun ibbażata fuq il-konsultazzjoni, fejn **rilevanti**, mal-awtoritajiet rilevanti tal-Istati Membri, u fuq djalogu mal-pajjiżi shab.

#### *Emenda*

(8) Jenhtieg li l-implimentazzjoni ta' dan ir-Regolament tkun ibbażata fuq il-konsultazzjoni, fejn **din tkun f'lokha**, mal-awtoritajiet rilevanti **tal-Unjoni u** tal-Istati Membri, **bhall-Grupp ta' Regolaturi Ewropew dwar is-Sikurezza Nukleari**, u fuq djalogu mal-pajjiżi shab. **Tali konsultazzjonijiet jenhtieg li, b'mod partikolari, jiwettqu matul l-iżvilupp u qabel l-adozzjoni ta' programmi indikattivi pluriennali. Jekk dan id-djalogu ma jirnexxilux isolvi l-preokkupazzjonijiet tal-Unjoni dwar is-sikurezza nukleari, jenhtieg li l-finanzjament estern fl-ambitu ta' dan ir-Regolament ma jinghatax.**

## **Emenda 18**

### **Proposta ghal regolament Premessa 8a (ġdida)**

#### *Test propost mill-Kummissjoni*

#### *Emenda*

**(8a) Jenhtieg li jiġi promoss approċċ individwali u differenzjat lejn il-pajjiżi li jinghataw appoġġ permezz tal-Istrument. Jenhtieg li l-użu tal-Istrument ikun ibbażat fuq il-valutazzjoni tal-htigijiet speċifiċi tal-pajjiżi li jinghataw l-appoġġ, kif ukoll fuq il-benefiċċju globali mistenni mill-Istrument, partikolarment f'termini ta' bidliet strutturali fil-pajjiżi kkonċernati.**

## Emenda 19

### Proposta għal regolament Premessa 8b (ġdida)

*Test propost mill-Kummissjoni*

*Emenda*

**(8b) Il-korpi regolatorji, l-organizzazzjonijiet ta' appoġġ tekniku, il-kumpaniji tal-inġinerija nukleari u l-utilitajiet tal-enerġija nukleari tal-Istati Membri jenhtieg li jkollhom l-gharfien expert u l-kompetenza mehtieġa rigward l-implimentazzjoni tal-oghla standards tas-sikurezza nukleari u tal-protezzjoni mir-radjazzjoni f'varjetà ta' sistemi regolatorji tal-Istati Membri, li jistgħu jkunu sors utli ta' appoġġ għall-pajjiżi shab li jkunu jridu jagħmlu l-istess fl-oqfsa regolatorji u industrijali nazzjonali tagħhom.**

## Emenda 20

### Proposta għal regolament Premessa 9

*Test propost mill-Kummissjoni*

*Emenda*

**(9) *Kull meta jkun possibbli u xieraq, jenhtieg* li r-riżultati tal-azzjoni esterna tal-Komunità jkunu mmonitorjati u vvalutati fuq il-bażi ta' indikaturi predefiniti, trasparenti, speċifiċi għall-pajjiż u li jistgħu jitkejlu, adattati għall-ispeċifiċitajiet u l-objettivi tal-Istrument u preferibbilment fuq il-bażi tal-qafas tar-riżultati tal-pajjiż sieheb.**

**(9) *Jenhtieg* li r-riżultati tal-azzjoni esterna tal-Komunità jkunu mmonitorjati u vvalutati fuq il-bażi ta' indikaturi predefiniti, trasparenti, speċifiċi għall-pajjiż u li jistgħu jitkejlu, adattati għall-ispeċifiċitajiet u l-objettivi tal-Istrument u preferibbilment fuq il-bażi tal-qafas tar-riżultati tal-pajjiż sieheb. *L-indikaturi jenhtieg li jkunu orjentati lejn il-prestazzjoni u r-riżultati, sabiex jirrikjedu aktar responsabbiltà u obbligu ta' rendikont mill-pajjiżi benefiċjarji fil-konfront tal-Unjoni u tal-Istati Membri dwar ir-riżultati miksuba fl-implimentazzjoni ta' miżuri għat-titjib tas-sikurezza.***

**Emenda 21**  
**Proposta għal regolament**  
**Premessa 10**

*Test propost mill-Kummissjoni*

(10) Jenħtieg li l-Unjoni u l-Komunità jfittxu ***l-aktar użu effiċjenti*** u tar-riżorsi disponibbli sabiex jottimizzaw l-impatt tal-azzjoni esterna tagħhom. Jenħtieg li dan jinkiseb permezz ta' koerenza u komplementarjetà bejn l-istrumenti ta' finanzjament estern tal-Unjoni, kif ukoll il-ħolqien ta' sinerġiji ma' politiki u programmi oħra tal-Unjoni. Sabiex jimmassimizza l-impatt ta' interventi kkombinati biex jintlaħaq objettiv komuni, jenħtieg li dan ir-Regolament jippermetti l-kombinazzjoni ta' finanzjamenti ma' programmi oħrajn tal-Unjoni, sakemm il-kontribuzzjonijiet ma jkoprox l-istess spejjeż.

**Emenda 22**

**Proposta għal regolament**  
**Premessa 14**

*Test propost mill-Kummissjoni*

(14) Jenħtieg li t-tipi ta' finanzjament u l-metodi ta' implimentazzjoni taħt dan ir-Regolament jintgħażlu fuq il-bażi tal-kapaċità tagħhom li jiksibu l-objettivi speċifiċi tal-azzjonijiet u li jagħtu r-riżultati, filwaqt li b'mod partikolari jitqiesu l-kostijiet tal-kontrolli, il-piż amministrattiv u r-riskju mistenni ta' nuqqas ta' konformità. Dan jenħtieg li jinkludi konsiderazzjoni tal-użu ta' somom f'daqqa, rati fissi u kostijiet unitarji, kif ukoll finanzjament mhux marbut ma' kostijiet kif imsemmi fl-Artikolu 125(1) tar-Regolament Finanzjarju.

*Emenda*

(10) Jenħtieg li l-Unjoni u l-Komunità jfittxu ***l-użu ottimali u l-aktar effiċjenti*** tar-riżorsi disponibbli ***u li jtejbu l-implimentazzjoni u l-kwalità tal-infiq*** sabiex jottimizzaw l-impatt tal-azzjoni esterna tagħhom. Jenħtieg li dan jinkiseb permezz ta' koerenza u komplementarjetà bejn l-istrumenti ta' finanzjament estern tal-Unjoni, kif ukoll il-ħolqien ta' sinerġiji ma' politiki u programmi oħra tal-Unjoni ***bhall-programmi ta' riċerka u taħriġ tal-Euratom***. Sabiex jimmassimizza l-impatt ta' interventi kkombinati biex jintlaħaq objettiv komuni, jenħtieg li dan ir-Regolament jippermetti l-kombinazzjoni ta' finanzjamenti ma' programmi oħrajn tal-Unjoni, sakemm il-kontribuzzjonijiet ma jkoprox l-istess spejjeż.

*Emenda*

(14) Jenħtieg li t-tipi ta' finanzjament u l-metodi ta' implimentazzjoni taħt dan ir-Regolament jintgħażlu fuq il-bażi tal-kapaċità tagħhom li jilħqu l-objettivi speċifiċi tal-azzjonijiet u li jagħtu r-riżultati, filwaqt li b'mod partikolari jitqiesu l-kostijiet tal-kontrolli, il-piż amministrattiv u r-riskju mistenni ta' nuqqas ta' konformità, ***kif ukoll l-aċċessibbiltà tagħhom għas-shab potenzjali u l-kapaċità tagħhom li johlqu ċertezza legali***. Dan jenħtieg li jinkludi konsiderazzjoni tal-użu ta' somom f'daqqa, rati fissi u kostijiet unitarji, kif ukoll finanzjament mhux marbut ma' kostijiet kif imsemmi fl-Artikolu 125(1) tar-



## Emenda 23

### Proposta ghal regolament Premessa 15a (ġdida)

*Test propost mill-Kummissjoni*

*Emenda*

*(15a) Sabiex titrawwem l-implimentazzjoni effiċjenti u f'waqtha tal-oghla standards ta' sikurezza nukleari fil-pajjiżi terzi, il-proċessi deċiżjonali u tan-negozjati fi hdan il-Kummissjoni u ma' pajjiżi terzi jehtigilhom ikunu effiċjenti u rapidi.*

## Emenda 24

### Proposta ghal regolament Artikolu 2 – paragrafu 1

*Test propost mill-Kummissjoni*

*Emenda*

1. L-objettiv ta' dan ir-Regolament huwa li jikkomplementa dawk l-attivitajiet ta' kooperazzjoni nukleari li huma ffinanzjati taht [ir-Regolament NDICI], b'mod partikolari sabiex **jappoġġa l-promozzjoni** ta' livell għoli ta' sikurezza nukleari, protezzjoni radjologika, u l-applikazzjoni ta' salvagwardji effettivi u effiċjenti ta' materjali nukleari f'pajjiżi terzi, li jibnu fuq ***l-attivitajiet*** fil-Komunità u f'konformità mad-dispożizzjonijiet ta' dan ir-Regolament.

1. L-objettiv ta' dan ir-Regolament huwa li jikkomplementa dawk l-attivitajiet ta' kooperazzjoni nukleari li huma ffinanzjati taht [ir-Regolament NDICI], b'mod partikolari sabiex **jappoġġjaw il-promozzjoni** ta' livell għoli ta' sikurezza nukleari, protezzjoni radjologika, u l-applikazzjoni ta' salvagwardji effettivi u effiċjenti ta' materjali nukleari f'pajjiżi terzi, li jibnu fuq ***l-oqfsa regolatorji u fuq l-aqwa Prattiki*** fil-Komunità u f'konformità mad-dispożizzjonijiet ta' dan ir-Regolament, ***kif ukoll jghinu biex jiżguraw użu purament ċivili tal-materjal nukleari u, b'dak il-mod, il-protezzjoni taċ-ċittadini u tal-ambjent. Fi hdan dan l-objettiv, dan ir-Regolament ghandu l-għan ukoll li jappoġġja l-implimentazzjoni ta' trasparenza fit-tehid ta' deċiżjonijiet fil-qasam nukleari minn awtoritajiet ta' pajjiżi terzi.***

*Il-kooperazzjoni tal-Unjoni fil-qasam tas-sikurezza u s-salvagwardji nukleari skont dan ir-Regolament ma ghandhiex l-għan li tippromwovi l-enerġija nukleari.*

## Emenda 25

### Proposta għal regolament Artikolu 2 – paragrafu 2 – punt a

*Test propost mill-Kummissjoni*

(a) il-promozzjoni ta' kultura effettiva tas-sikurezza nukleari u l-implimentazzjoni tal-ogħla standards ta' sikurezza nukleari u protezzjoni mir-radjazzjoni, u *titjib kontinwu tas-sikurezza* nukleari;

*Emenda*

(a) il-promozzjoni ta' kultura **u governanza** effettiva tas-sikurezza nukleari u **t-titjib kontinwu tas-sikurezza nukleari**, u l-implimentazzjoni tal-ogħla standards ta' sikurezza nukleari u protezzjoni mir-radjazzjoni **li jeżistu fil-Komunità** u **fuq livell internazzjonali għall-attivitajiet** nukleari **rilevanti**;

## Emenda 26

### Proposta għal regolament Artikolu 2 – paragrafu 2 – punt b

*Test propost mill-Kummissjoni*

(b) ġestjoni responsabbli u sikura ta' fjuwil użat u *skart radjuattiv* u d-dekummissjonar u r-rimedjar ta' eks siti u stallazzjonijiet nukleari;

*Emenda*

(b) ġestjoni responsabbli u sikura ta' **skart radjuattiv, mill-ġenerazzjoni sar-rimi finali, inkluż** fjuwil użat (**jiġifieri pretrattament, trattament, ipproċessar, hżin u rimi**) u d-dekummissjonar u r-rimedjar **sikuri** ta' eks siti u stallazzjonijiet nukleari **kif ukoll siti storiċi relatati mal-estrazzjoni tal-uranju jew oġġetti u materjali radjuattivi mġarrqa**;

## Emenda 27

### Proposta għal regolament Artikolu 2 – paragrafu 2 – punt c

*Test propost mill-Kummissjoni*

(c) *stabilizzazzjoni ta' sistemi effiċjenti u effettivi ta' salvagwardja.*

*Emenda*

(c) *holqien ta' salvagwardji effiċjenti, effettivi u trasparenti għall-materjal nukleari;*

## **Emenda 28**

**Proposta għal regolament  
Artikolu 2 – paragrafu 2 – punt ca (ġdid)**

*Test propost mill-Kummissjoni*

*Emenda*

*(ca) it-thegġiġ tal-promozzjoni tat-trasparenza u tal-ftuh ġenerali tal-awtoritajiet f'pajjiżi terzi, kif ukoll l-informazzjoni lill-pubbliku u l-partecipazzjoni tiegħu fi proċessi deċiżjonali relatati mas-sikurezza ta' stallazzjonijiet nukleari u prattiki effikaċi ta' mmaniġġjar ta' skart radjuattiv, fi qbil mal-konvenzjonijiet u l-istrumenti internazzjonali rilevanti.*

## **Emenda 29**

**Proposta għal regolament  
Artikolu 2 – paragrafu 2 – punt - cb (ġdid)**

*Test propost mill-Kummissjoni*

*Emenda*

*(cb) l-użu tal-gharfien u tal-azzjonijiet tal-Istrument biex titkattar l-influwenza politika f'organizzazzjonijiet internazzjonali fil-qasam tal-enerġija u tas-sigurtà;*

## **Emenda 30**

**Proposta għal regolament  
Artikolu 3 – paragrafu 1**

*Test propost mill-Kummissjoni*

1. Fl-implimentazzjoni ta' dan ir-Regolament, għandhom jiġu żgurati l-konsistenza, is-sinergiji u l-komplementarjetà mar-Regolament (UE) Nru XXX/XXX NDICI, ma' Programmi oħra ta' azzjoni esterna tal-Unjoni, ma' politiki u **Programmi** oħra **rilevanti** tal-Unjoni, kif ukoll **koerenza** tal-politiki għall-iżvilupp.

*Emenda*

1. Fl-implimentazzjoni ta' dan ir-Regolament, għandhom jiġu żgurati l-konsistenza, is-sinergiji u l-komplementarjetà mar-Regolament (UE) Nru XXX/XXX NDICI, ma' Programmi oħra ta' azzjoni esterna tal-Unjoni, ma' politiki u **ma' atti leġiżlattivi rilevanti** oħra **bħad-Direttivi 2009/11/Euratom, 2011/70/Euratom u 2013/59/Euratom, ma' għanijiet u valuri** tal-Unjoni u **ma' Programmi bħall-Programm ta' Riċerka u Tahriġ tal-Komunità Ewropea tal-Energija Atomika li jikkomplementa Orizzont Ewropa**, kif ukoll **il-koerenza** tal-politiki għall-iżvilupp.

**Emenda 31**

**Proposta għal regolament  
Artikolu 3 – paragrafu 2a (ġdid)**

*Test propost mill-Kummissjoni*

*Emenda*

**2a. Il-Kummissjoni għandha tikkoordina l-kooperazzjoni tagħha mal-pajjiżi terzi u ma' organizzazzjonijiet li jkollhom objettivi simili, b'mod partikolari mal-IAEA u mal-OECD/NEA. Permezz ta' din il-koordinazzjoniil-Komunità u l-organizzazzjonijiet ikkonċernati jkunu jistgħu jevitaw kwalunkwe duplikazzjoni ta' azzjonijiet jew finanzjament b'rabta mal-pajjiżi terzi. Il-Kummissjoni għandha tinvolvi wkoll lill-awtoritajiet kompetenti tal-Istati Membri u lill-operaturi Ewropej fit-tweqqif tal-kompitu tagħha, biex b'hekk tisfrutta l-kwalità tal-kompetenza Ewropea fil-qasam tas-sikurezza u tas-salvagwardji nukleari.**

## Emenda 32

### Proposta għal regolament Artikolu 4 – paragrafu 1

*Test propost mill-Kummissjoni*

Il-pakkett finanzjarju għall-implimentazzjoni ta' dan ir-Regolament għall-perjodu 2021 – 2027 għandu jkun ta' EUR **300** miljun fi prezzijiet *attwali*.

*Emenda*

Il-pakkett finanzjarju għall-implimentazzjoni ta' dan ir-Regolament għall-perjodu 2021 – 2027 għandu jkun ta' EUR **266** miljun fi prezzijiet *kostanti*.

## Emenda 33

### Proposta għal regolament Artikolu 5 – paragrafu 1

*Test propost mill-Kummissjoni*

Il-ftehimiet ta' assoċjazzjoni, il-ftehimiet ta' shubija u ta' kooperazzjoni, il-ftehimiet multilaterali, u ftehimiet oħra li jistabbilixxu relazzjoni legalment vinkolanti ma' pajjiżi shab, kif ukoll il-konkluzjonijiet tal-Kunsill Ewropew u l-konkluzjonijiet tal-Kunsill, id-dikjarazzjonijiet ta' summits jew laqgħat ta' livell għoli ma' pajjiż shab, il-komunikazzjonijiet tal-Kummissjoni jew il-Kommunikazzjonijiet kongunti tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, għandhom jikkostitwixxu l-qafas ta' politika generali għall-implimentazzjoni ta' dan ir-Regolament.

*Emenda*

*L-acquis tal-Komunità relatat mas-sikurezza nukleari u l-ġestjoni sikura tal-fjuwil użat u tal-iskart radjuattiv*, il-ftehimiet ta' assoċjazzjoni, il-ftehimiet ta' shubija u ta' kooperazzjoni, il-ftehimiet multilaterali, u ftehimiet oħra li jistabbilixxu relazzjoni legalment vinkolanti ma' pajjiżi shab, kif ukoll il-konkluzjonijiet tal-Kunsill Ewropew u l-konkluzjonijiet tal-Kunsill, id-dikjarazzjonijiet ta' summits jew laqgħat ta' livell għoli ma' pajjiż shab, il-komunikazzjonijiet tal-Kummissjoni jew il-Kommunikazzjonijiet kongunti tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, għandhom jikkostitwixxu l-qafas ta' politika generali għall-implimentazzjoni ta' dan ir-Regolament.

## Emenda 34

### Proposta għal regolament Artikolu 6 – paragrafu 2

*Test propost mill-Kummissjoni*

*Emenda*

2. Il-programmi indikattivi pluriennali għandu jkollhom l-għan li jipprovdu qafas koerenti għall-kooperazzjoni bejn il-Komunità u l-pajjiżi terzi *jew* ir-regjuni kkonċernati, konsistenti mal-għan globali u l-kamp ta' applikazzjoni, l-oġettivi, il-prinċipji u l-politika tal-Komunità u fuq il-bażi tal-qafas politiku msemmi fl-Artikolu 5.

2. Il-programmi indikattivi pluriennali għandu jkollhom l-għan li jipprovdu qafas koerenti għall-kooperazzjoni bejn il-Komunità u l-pajjiżi terzi, *ir-regjuni jew l-organizzazzjonijiet internazzjonali* kkonċernati, konsistenti mal-għan globali u l-kamp ta' applikazzjoni, l-oġettivi, il-prinċipji u l-politika tal-Komunità u fuq il-bażi tal-qafas politiku msemmi fl-Artikolu 5.

## Emenda 35

### Proposta għal regolament Artikolu 6 – paragrafu 3

#### *Test propost mill-Kummissjoni*

3. Il-programmi indikattivi pluriennali għandhom jikkostitwixxu bażi ġenerali għall-kooperazzjoni, u għandhom jistabbilixxu l-għanijiet tal-Komunità għall-kooperazzjoni taħt dan ir-Regolament, *fir-rigward tal-htigijiet* tal-pajjiżi kkonċernati, il-prijoritajiet tal-Komunità, is-sitwazzjoni internazzjonali u l-attivitajiet tal-pajjiżi terzi kkonċernati. Il-programmi indikattivi pluriennali għandhom jindikaw ukoll il-valur miżjud tal-kooperazzjoni u kif għandha tiġi evitata d-duplikazzjoni ma' programmi u inizjattivi oħrajn, b'mod partikolari dawk ta' organizzazzjonijiet internazzjonali li għandhom oġettivi simili u donaturi ewlenin.

#### *Emenda*

3. Il-programmi indikattivi pluriennali għandhom jikkostitwixxu bażi ġenerali għall-kooperazzjoni, u għandhom jistabbilixxu l-għanijiet tal-Komunità għall-kooperazzjoni taħt dan ir-Regolament, *skont il-htigijiet u ċ-cirkustanzi* tal-pajjiżi kkonċernati, il-prijoritajiet tal-Komunità, is-sitwazzjoni internazzjonali u l-attivitajiet tal-pajjiżi terzi kkonċernati. Il-programmi indikattivi pluriennali għandhom jindikaw ukoll il-valur miżjud tal-kooperazzjoni u kif għandha tiġi evitata d-duplikazzjoni ma' programmi u inizjattivi oħrajn, b'mod partikolari dawk ta' organizzazzjonijiet internazzjonali li għandhom oġettivi simili u donaturi ewlenin.

## Emenda 36

### Proposta għal regolament Artikolu 6 – paragrafu 3a (ġdid)

#### *Test propost mill-Kummissjoni*

#### *Emenda*

#### **3a. Il-programmi indikattivi**

*pluriennali ghandu jkollhom l-ghan li l-pajjiżi li jirċievu ghajjnuna finanzjarja skont dan ir-Regolament jikkommettu ruhhom li jwettqu l-impenji li jirriżultaw mill-ftehimiet ta' assoċjazzjoni, ta' shubija u ta' kooperazzjoni mal-Unjoni u mit-Trattat dwar in-Nonproliferazzjoni ta' Armi Nukleari, jikkommettu ruhhom għall-konvenzjonijiet internazzjonali rilevanti, josservaw l-istandards dwar is-sikurezza nukleari u l-protezzjoni mir-radjazzjoni u jikkommettu ruhhom għall-implimentazzjoni ta' rakkomandazzjonijiet u miżuri rilevanti bl-ogħla standards ta' trasparenza u pubbliċità.*

## **Emenda 37**

### **Proposta għal regolament Artikolu 6 – paragrafu 4a (ġdid)**

*Test propost mill-Kummissjoni*

*Emenda*

*4a. Il-programmi indikattivi pluriennali għandhom jistabbilixxu qafas għal sorveljanza indipendenti u kwalifikata biex iqawwu l-livell ta' sikurezza nukleari tal-pajjiżi shab. Jistghu jinkludu dispożizzjonijiet dwar appoġġ lill-awtoritajiet regolatorji nukleari fit-twettiq ta' valutazzjonijiet komprensivi tar-riskju u tas-sikurezza ('testijiet tal-istress') tal-installazzjonijiet tal-enerġija nukleari, abbażi tal-acquis tal-Komunità dwar is-sikurezza nukleari u l-iskart radjuattiv, kif ukoll l-implimentazzjoni tar-rakkomandazzjonijiet li jirriżultaw minn dawk it-testijiet tal-istress u l-applikazzjoni ta' miżuri ta' monitoraġġ rilevanti, pereżempju f'pajjiżi aderenti, f'pajjiżi kandidati, f'kandidati potenzjali, kif ukoll f'pajjiżi kopruți mill-Politika Ewropea tal-Viċinat.*

## Emenda 38

### Proposta għal regolament Artikolu 6 – paragrafu 5

*Test propost mill-Kummissjoni*

5. Il-programmi indikattivi pluriennali għandhom ikunu bbażati fuq djalogu mal-pajjizi jew mar-reġjuni.

*Emenda*

5. Il-programmi indikattivi pluriennali għandhom ikunu bbażati fuq djalogu mal-pajjizi jew mar-reġjuni. ***Fit-tfassil tal-programmi u qabel l-adozzjoni taagħhom, il-Kummissjoni għandha tikkonsulta lill-Grupp ta' Regolaturi Ewropew dwar is-Sikurezza Nukleari (ENSREG) u, fejn dan ikun f'loku, lill-awtoritajiet nazzjonali rilevanti tal-Istati Membri.***

## Emenda 39

### Proposta għal regolament Artikolu 6 – paragrafu 6

*Test propost mill-Kummissjoni*

6. Il-Kummissjoni għandha tadotta l-programmi indikattivi pluriennali skont il-proċedura ta' eżami msemmija fl-Artikolu 13(2). Il-Kummissjoni ***ssegwi l-istess proċedura u għandha tirrevedi*** u, jekk ikun meħtieġ, taġġorna dawk il-programmi indikattivi.

*Emenda*

6. Il-Kummissjoni għandha tadotta l-programmi indikattivi pluriennali skont il-proċedura ta' eżami msemmija fl-Artikolu 13(2). Il-Kummissjoni ***għandha tagħmel rieżami taagħhom f'nofs it-terminu u, bl-istess proċedura, jekk ikun meħtieġ, tirrevedi u*** taġġorna dawk il-programmi indikattivi.

## Emenda 40

### Proposta għal regolament Artikolu 7 – paragrafu 3 – subparagrafu 1 – punt a

*Test propost mill-Kummissjoni*

(a) ***panijiet ta' azzjoni***, miżuri speċjali u miżuri ta' appoġġ li għalihom il-finanzjament tal-Unjoni ma jaqbiżx l-EUR 10 000 000;

*Emenda*

(a) miżuri individwali u miżuri ta' appoġġ, li għalihom il-finanzjament tal-Unjoni ma jaqbiżx l-EUR 10 000 000;



## Emenda 41

### Proposta għal regolament Artikolu 8 – paragrafu 2 – punt b

*Test propost mill-Kummissjoni*

(b) nefqa relatata mal-azzjonijiet ta' informazzjoni u ta' komunikazzjoni, inkluż l-iżvilupp ta' strateġiji ta' komunikazzjoni u l-komunikazzjoni korporattiva u l-vizibbiltà tal-prijoritajiet politiċi tal-Unjoni.

*Emenda*

(b) nefqiet relatati mal-azzjonijiet ta' informazzjoni u ta' komunikazzjoni, inkluż l-iżvilupp ta' strateġiji ta' komunikazzjoni u l-komunikazzjoni korporattiva u l-vizibbiltà tal-prijoritajiet politiċi, ***l-ghanijiet u l-valuri*** tal-Unjoni.

## Emenda 42

### Proposta għal regolament Artikolu 11a (ġdid)

*Test propost mill-Kummissjoni*

*Emenda*

#### *Artikolu 11a*

#### ***Kriterji li japplikaw għall-Kooperazzjoni Internazzjonali dwar is-Sikurezza Nukleari***

- 1. Kwalunkwe qbil komuni u ftehim reċiproku bejn il-pajjiż terz u l-Komunità għandu jiġi kkonfermat permezz ta' talba formali lill-Kummissjoni, li tikkommetti lill-Gvern rispettiv.***
- 2. Il-pajjiżi terzi li jkunu jixtiequ jikkooperaw mal-Komunità għandhom ikunu membri tat-Trattat dwar in-Nonproliferazzjoni tal-Armi Nukleari u għandu jkollhom il-Protokoll Addizzjonali tiegħu jew ftehim ta' salvagwardji suffiċjenti mal-Aġenzija Internazzjonali dwar l-Energija Atomika li jkun suffiċjenti biex jagħti assigurazzjoni kredibbli li l-materjal nukleari ddikjarat ma jiġix iddevjat minn attivitajiet nukleari paċifiċi u li ma jkunx hemm materjal jew attivitajiet nukleari mhux iddikjarati f'dak l-istat kollu kemm hu. Għandhom ukoll jirrispettaw bis-shih il-prinċipji tas-sikurezza fundamentali kif stipulati fl-***

*Istandards tas-Sikurezza tal-IAEA u jkunu parti fil-Konvenzjonijiet rilevanti, bhall-Konvenzjoni dwar is-Sigurtà Nukleari u l-Konvenzjoni Kongunta dwar is-Sigurtà tal-Immaniġġjar ta' Fjuwil Użat u dwar is-Sigurtà tal-Immaniġġjar ta' Skart Radjuattiv, jew ikunu hađu passi li juru impenn sod li jaderixxu ma' tali Konvenzjonijiet. F'każ ta' kooperazzjoni attiva, dan l-impenn għandu jiġi evalwat kull sena fil-qies tar-Rapporti Nazzjonali u ta' dokumenti oħra dwar l-implimentazzjoni tal-Konvenzjonijiet rilevanti. Abbażi ta' tali evalwazzjoni, għandha tittiehed deċiżjoni igward it-tkomplija tal-kooperazzjoni. F'każijiet ta' emerġenza, għandha tintwera flessibilità, fuq bażi eċċezzjonali, fl-applikazzjoni ta' dawk il-prinċipji.*

*3. Għall-iżgurar u għall-monitoraġġ tal-konformità mal-objettivi ta' kooperazzjoni ta' dan ir-Regolament, il-pajjiż terz ikkonċernat għandu jaċċetta l-evalwazzjoni tal-azzjonijiet imwettqa skont il-paragrafu 2. Din l-evalwazzjoni għandha tippermetti l-monitoraġġ u l-verifika tal-konformità mal-objettivi maqbula u tista' tkun kundizzjoni biex tkompli tithallas il-kontribuzzjoni tal-Komunità.*

## Emenda 43

### Proposta għal regolament Artikolu 12 – paragrafu 1

*Test propost mill-Kummissjoni*

(1) Il-monitoraġġ, ir-rapportar u l-evalwazzjoni għandhom jitwettqu skont l-Artikolu 31 il-paragrafi 2, 4, 5 u 6, u l-Artikoli 32 u 36 tar-Regolament (UE) Nru XXX/XXX NDICI.

*Emenda*

(1) Il-monitoraġġ, ir-rapportar u l-evalwazzjoni għandhom jitwettqu skont l-Artikolu 31 il-paragrafi 2, 4, 5 u 6, u l-Artikoli 32 u 36 tar-Regolament (UE) Nru XXX/XXX NDICI. *L-evalwazzjonijiet speċifiċi, kif imsemmija fl-Artikolu 32(2) tar-Regolament (UE) Nru XXX/XXX NDICI, relatati mas-sikurezza nukleari, il-protezzjoni mir-radjuazzjoni u s-*

*salvagwardji tar-radjazzjoni, wara li jiġi kkonsultat l-ENSREG, għandhom jiġu diskussi fil-kumitat tal-Istrument Ewropew għal Kooperazzjoni Internazzjonali fil-qasam tas-Sikurezza Nukleari u jitressqu lill-Parlament Ewropew.*

#### **Emenda 44**

##### **Proposta għal regolament Artikolu 12 – paragrafu 2 – punt a**

*Test propost mill-Kummissjoni*

(a) in-numru ta' atti legali u regolatorji mhejjija, introdotti jew riveduti; kif ukoll

*Emenda*

(a) in-numru ta' atti legali u regolatorji mhejjija, introdotti jew riveduti *u l-implimentazzjoni tagħhom b'suċċess, kif ukoll l-impatt tagħhom fuq l-istandards u s-salvagwardji tas-sikurezza nukleari fil-pajjiżi rispettivi, inkluż l-impatt fuq iċ-ċittadini u l-ambjent;*

#### **Emenda 45**

##### **Proposta għal regolament Artikolu 12 – paragrafu 2 – punt b**

*Test propost mill-Kummissjoni*

(b) in-numru ta' *disinn, kuncett jew studji ta' fattibbiltà* għall-istabbiliment ta' faċilitajiet skont l-oghla standards ta' sikurezza nukleari.

*Emenda*

(b) in-numru ta' *studji dwar id-disinn, il-kuncett jew il-fattibbiltà* għall-istabbiliment ta' faċilitajiet skont l-oghla standards ta' sikurezza nukleari *u l-implimentazzjoni b'suċċess tar-riżultati ta' dawk l-istudji.*

#### **Emenda 46**

##### **Proposta għal regolament Artikolu 12 – paragrafu 2 – punt ba (ġdid)**

*(ba) il-miżuri implimentati fil-faċilitajiet nukleari b'rabta mas-sikurezza nukleari, il-protezzjoni mir-radjazzjoni, u miżuri effikaċi u effiċjenti ta' titjib fis-salvagwardji, abbażi tal-oghla standards ta' sikurezza nukleari, protezzjoni mir-radjazzjoni u salvagwardji nukleari, inklużi riżultati ta' evalwazzjonijiet bejn il-pari fil-livell internazzjonali.*

**Emenda 47**

**Proposta għal regolament  
Artikolu 12a (ġdid)**

**Artikolu 12a**

**Trasparenza**

*Il-Kummissjoni u l-pajjiżi terzi li jikkooperaw mal-Unjoni fl-ambitu ta' dan l-Istrument għandhom jiżguraw li l-informazzjoni meħtieġa b'rabta mal-miżuri ta' sikurezza nukleari mehuda f'dawk il-pajjiżi terzi bl-ghajnuna tal-Istrument u b'rabta mal-istandards tas-sikurezza nukleari ta' dawk il-pajjiżi b'mod ġenerali tkun disponibbli għall-haddiema u għall-pubbliku ġenerali, b'kunsiderazzjoni speċifika tal-awtoritajiet lokali, tal-popolazzjoni u tal-partijiet ikkonċernati fl-inħawi ta' installazzjoni nukleari. Dak l-obbligu għandu jinkludi li jiġi żgurat li l-awtorità regolatorja kompetenti u d-detenturi ta' liċenzja jipprovdu informazzjoni fi hdan l-oqsma ta' kompetenza tagħhom. L-informazzjoni għandha titqiegħed għad-dispożizzjoni tal-pubbliku skont il-leġiżlazzjoni u l-istrumenti internazzjonali rilevanti, sakemm dan ma jipperikolax interessi prevalenti oħra, bħal dawk tas-*

*sigurtà, li jkunu rikonoxxuti fil-  
leġiżlazzjoni jew fl-istrumenti  
internazzjonali rilevanti.*

## NOTA SPJEGATTIVA

### INTRODUZZJONI

L-Istrumenti ta' Finanzjament Estern jipprovdu lill-UE l-ghodod mehtiega biex issahha ir-rwol tagħha u tiżgura l-promozzjoni tal-interessi u l-valuri tagħha fix-xena dinjija.

L-appoġġ għas-sikurezza nukleari fil-pajjiżi terzi mill-Komunitajiet Ewropej beda b'rispons għal sensibilizzazzjoni akbar dwar l-effetti transkonfinali tal-aċċident ta' Chernobyl (1986), bil-għan li jiġu ttrasferiti l-għarfien, il-kultura ta' sikurezza ta' livell għoli u r-regimi regolatorji sofistikati li jeżistu fl-Istati Membri tal-UE li għandhom impjanti tal-enerġija nukleari. Dan sar b'rikonoxximent tal-htiega urgenti li tinghata għajnuma għal operazzjoni sikura, regolamentazzjoni u rimedjar tal-iskart mirut fl-istati indipendenti godda wara x-xoljiment tal-Unjoni Sovjetika fl-1991.

Wara li gew indirizzati l-htigijiet urgenti ħafna, il-kooperazzjoni tal-Komunitajiet Ewropej iffukat l-għajnuma fuq l-appoġġ regolatorju nukleari, il-ġestjoni sikura tal-iskart radjuattiv u s-salvagwardji għal materjali nukleari. Filwaqt li l-kamp ta' applikazzjoni ġeografiku tagħha twessa' biex ikopri d-dinja kollha, l-enfasi kienet fuq il-pajjiżi li jinsabu qrib l-UE.

L-aċċident ta' Fukushima Daiichi li seħħ fl-2011 reġa' enfasizza l-importanza ta' awtoritajiet regolatorji b'saħħithom, indipendenti u kompetenti biex jiżguraw użu sikur tal-enerġija nukleari.

Fis-snin riċenti, qamu wkoll sfidi għar-regim tan-nonproliferazzjoni, li jirrikjedi li jinghata appoġġ kontinwu biex il-qafas internazzjonali jissahha ħalli jiġi evitat l-armi ta' qerda massiva jkomplu jinxterdu. Dan huwa r-rwol ewlieni tas-salvagwardji tal-materjali nukleari li għandhom l-għan li jipprevjenu u jidentifikaw każijiet tad-devjazzjoni tal-materjali nukleari.

Il-kisbiet tal-appoġġ għall-pajjiżi terzi fis-sikurezza nukleari u fis-salvagwardji, inklużi l-attivitajiet fi ħdan l-Istrument għall-Kooperazzjoni fis-Sikurezza Nukleari kurrenti, huma rikonoxxuti sew u l-evalwazzjonijiet bejn il-pari suċċessivi li twettqu mill-IAEA, mid-WANO (Assoċjazzjoni Dinjija ta' Operaturi Nukleari) u oħrajn ikkonfermaw l-effett pożittiv ta' azzjonijiet kompluti taħt din l-inizjattiva tal-UE.

### SIMPLIFIKAZZJONI TAL-ISTRUMENTI TA' AZZJONI ESTERNA

Is-simplifikazzjoni tal-ambjent regolatorju hija prijorità għall-Parlament Ewropew u l-Kummissjoni. L-integrazzjoni ta' għadd ta' strumenti fi ħdan strument wiehed wiesa' tipprovdi opportunità biex jiġu razzjonalizzati s-sistemi ta' ġestjoni u ta' sorveljanza, u b'hekk jitnaqqas il-piż amministrattiv għall-istituzzjonijiet u l-Istati Membri tal-UE. Minflok ma jittrattaw diversi proċessi ta' pprogrammar, l-isforzi jiġu ffukati fuq l-oġettivi politiċi u l-involviment ma' sħab esterni. L-azzjonijiet li jirċievu finanzjament kumulattiv minn programmi differenti tal-Unjoni jridu jiġu kkombinati sabiex dawn ikunu trasparenti u jkunu jistgħu jiġu awditjati darba biss, filwaqt li jkopru l-programmi kollha involuti u r-regoli applikabbli rispettivi

tagħhom.

Strument wiesa' jipprovdi approçċ ġeografikament u tematikament aktar komprensiv, jiffaċilita l-implimentazzjoni ta' politiki differenti b'mod transreġjonali, multisettorjali u globali, u b'hekk jiżgura trasferiment konsistenti tal-prattiki ta' livell għoli fil-qasam tas-sikurezza nukleari, ir-regolamentazzjoni u s-salvagwardji li jeżistu fl-Istati Membri tal-UE li għandhom reatturi nukleari.

Ir-rapporteur jilqa' l-ħolqien tal-Istrument wiesa' għall-Viċinat, għall-Iżvilupp u għall-Kooperazzjoni Internazzjonali (NDICI) li jinkludi 10 strumenti eżistenti ta' azzjoni esterna. Partijiet mill-attivitajiet ta' kooperazzjoni fis-sikurezza nukleari koperti attwalment mill-Istrument għall-Kooperazzjoni fis-Sikurezza Nukleari ma jaqgħux taħt strument wiesa' ssimplifikat NDICI, peress li dawn jeħtieġ li jsegwu l-proċedura speċifika tal-Artikolu 203 tat-Trattat Euratom, li hija iċompatibbli mal-proċedura bbażata fuq l-Artikoli 209 u 212 tat-Trattat dwar il-Funzjonament tal-Unjoni Ewropea.

Ir-rapporteur jilqa' l-Istrument Ewropew ġdid għas-Sikurezza Nukleari li jikkomplementa l-istrument wiesa' NDICI u jikkondividi l-istess regoli għall-monitoraġġ, ir-rapportar, l-evalwazzjoni, l-informazzjoni, il-komunikazzjoni u l-pubbliċità kif speċifikat fir-regolament dwar l-istrument wiesa' NDICI. Fir-rigward tal-allinjament tar-regoli, l-inkorporazzjoni ta' dispożizzjonijiet mir-Regolament Komuni ta' Implimentazzjoni, se tagħti kemm lill-istrument NDICI kif ukoll lill-Istrument Ewropew għas-Sikurezza Nukleari (EINS) sett koerenti ta' prinċipji tul il-partijiet komponenti kollha tagħhom u se tagħmilha aktar faċli biex jiġu mifhuma mis-sħab u mill-aġenti ta' implimentazzjoni.

## **L-OBJETTIVI TAL-EINS**

Ir-rapporteur jaqbel li l-Istrument Ewropew għas-Sikurezza Nukleari għandu jippromwovi u jittrasferixxi r-regoli, l-istandards u l-prattiki avvanzati fir-rigward tas-sikurezza nukleari lejn il-pajjiżi terzi f'konformità mad-dispożizzjonijiet tat-Trattat EURATOM u mas-sett ta' tliet Direttivi dwar il-protezzjoni mir-radjazzjoni, is-sikurezza nukleari, u l-ġestjoni tal-iskart radjuattiv u l-fjuwil użat (acquis communautaire).

Minhabba l-fatt li d-Direttivi tal-UE jiġu trasposti fl-oqfsa legali tal-Istati Membri li jvarjaw b'mod konsiderevoli, ġie żviluppat għarfien speċjalizzat dwar kif dan għandu jsir. Dan l-għarfien huwa l-aktar rilevanti u Prattiku biex jiġu appoġġjati pajjiżi sħab speċifiċi peress li dawn iddeterminaw li se jagħmlu l-istess fil-qafas legali u industrijali nazzjonali tagħhom.

L-istabbiliment ta' awtoritajiet regolatorji nukleari kompetenti u indipendenti huwa importanti hafna, li min-naħa l-oħra se jiggwarantixxi l-użu tal-ogħla standards tas-sikurezza fil-pajjiżi sħab. L-Istati Membri li għandhom impjanti tal-enerġija nukleari għandhom rwol importanti x'jaqdu f'dan ir-rigward.

L-Istrument Ewropew għas-Sikurezza Nukleari jenħtieġ li jippromwovi l-kooperazzjoni internazzjonali abbażi tal-konvenzjonijiet dwar is-sikurezza nukleari u l-immaniġġjar tal-iskart radjuattiv, u t-Trattat dwar in-Nonproliferazzjoni ta' Armi Nukleari.

Il-pajjiżi sħab huma mhegġa biex isiru parti għal dawk il-konvenzjonijiet li jippermettu li ssir evalwazzjoni bejn il-pari perjodika bl-għajnuna tal-IAEA tas-sistemi nazzjonali rilevanti. Ir-rapporti ta' rieżami tal-Konvenzjonijiet jipprovdu perspettiva esterna dwar l-istat tal-ħidma u l-isfidi fis-sikurezza nukleari fil-pajjiżi terzi, li jistgħu jintużaw fl-ipprogrammar tal-appoġġ Ewropew ta' livell għoli. L-evalwazzjonijiet bejn il-pari tad-WANO jistgħu jkun utli wkoll

biex jiġu pprijoritizzati l-htigijiet konkreti għal appoġġ fil-pajjiżi terzi kkonċernati.

L-objettivi tal-Istrument Ewropew għas-Sikurezza Nukleari jenħtieġ li jkunu rilevanti wkoll għall-htigijiet u l-prijoritajiet tas-sħab tal-pajjiżi terzi li jkunu ttiehdu inkunsiderazzjoni permezz ta' konsultazzjonijiet, pjanijiet direzzjonali, strateġiji u strutturi ddedikati.

## **L-IMPLIMENTAZZJONI TAL-EINS**

Ir-rapporteur iqis li għandu jkompli jiġi segwit kejl akbar tal-effettività u tal-impatt mis-servizzi tal-Kummissjoni u mill-aġenti kollha ta' implimentazzjoni. Dan jenħtieġ li jsir mill-istadji tal-ippjanar u tal-ipprogrammar permezz ta' riżultati orjentati lejn il-monitoraġġ u r-rieżami sat-tlestija tal-evalwazzjonijiet tar-riżultati. Il-kejl aħjar jista' jiffacilita wkoll il-komunikazzjoni dwar il-prestazzjoni ma' dawk li jiehdu d-deċiżjonijiet li mhumiex esperti. Kooperazzjoni b'saħħitha mal-IAEA, mad-WANO u oħrajn hija essenzjali sabiex tiġi evitata d-duplikazzjoni tal-isforzi.

Il-ġestjoni ċentralizzata tal-EINS hija arrangament tajjeb sabiex jiġi żgurat li l-ghajnuna kkwalifikata tingħata abbazi ta' għarfien espert fil-qasam tal-enerġija nukleari ta' livell għoli b'mod ikkoordinat mal-awtoritajiet rilevanti tal-Istati Membri, li effettivament għandhom il-kompetenza u l-għarfien espert meħtieġa. Il-ġestjoni ċentralizzata tappoġġja wkoll il-koordinazzjoni mill-qrib tal-EINS mal-programmi u l-pjanijiet ta' azzjonijiet ta' strumenti oħra ta' appoġġ għal azzjoni esterna.

Fir-rigward tal-koerenza ma' strumenti oħra, ir-regolament dwar NDICI wiesa' ssimplifikat se jnaqqas il-multipliċità tal-programmi, inkluża s-separazzjoni bejn programmi ġeografici u tematiċi fi hdan strumenti differenti, u b'hekk tista' tiġi evitata l-possibbiltà ta' koinċidenza tal-azzjonijiet. Il-kapaċità tad-delegazzjonijiet tal-UE involuti fl-implimentazzjoni tal-appoġġ estern jenħtieġ li tkompli tissaħħaħ sabiex ikunu mgħammra aħjar biex jегħlbu d-diffikultajiet fil-ġestjoni u l-isfruttament tal-komplementaritajiet u joħolqu sinerġiji bejn l-istrumenti.

Fir-rigward tal-koerenza mal-Istati Membri, is-sejbiet jinnutaw li l-potenzjal għal programmar kongunt għandu jkompli jiġi msaħħaħ. Madankollu, f'ċerti każijiet, dan jirrikjedi impenn akbar mill-gvernijiet tal-pajjiżi sħab u mill-Istati Membri.

## **KONKLUŻJONI**

L-isfidi kontemporanji:

- It-tixjiħ tal-impjanti tal-enerġija nukleari u programmi ta' estensjoni tat-tul tal-ħajja;
- Id-dekummissjonar sikur tal-impjanti nukleari magħluqa;
- Il-bidu tal-introduzzjoni tal-enerġija nukleari fit-tahlita tal-enerġija ta' stati godda;

Dawn l-isfidi jagħtu l-possibbiltà li l-Komunità tagħti aktar għajnuna lill-pajjiżi terzi kkonċernati fil-bini tal-kapaċità regolatorja tal-awtoritajiet, l-istabbiliment ta' proċeduri ta' liċenzjar b'saħħithom, ir-rieżami tal-valutazzjonijiet tas-sikurezza u l-implimentazzjoni tar-rakkomandazzjonijiet, l-istabbiliment u ż-żamma ta' arrangamenti b'saħħithom għal ġestjoni sikura tal-iskart radjuattiv.

Għandha ssir enfasi speċjali fuq il-pajjiżi tal-viċinat immedjat li darba kienu jiffurmaw parti mill-Unjoni Sovjetika. Dan japplika għal dawk il-pajjiżi li qed jiżviluppaw impjanti nukleari



godda kif ukoll għal dawk li qed jaffaċċjaw il-fenomeni tat-tixjiħ u tad-dekummissjonar tal-impjanti tal-enerġija nukleari eżistenti.

Ir-rapporteur jemmen li, fi ħdan l-EINS il-ġdid, l-Unjoni se tkompli tagħti l-appoġġ tagħha lill-pajjiżi terzi kkonċernati biex jadottaw l-oġġla standards tas-sikurezza li jeżistu fl-Istati Membri tal-UE u fil-livell internazzjonali fl-attivitajiet nukleari kollha, inklużi s-salvagwardji nukleari b'mod effikaċi u aktar koordinat.

22.11.2018

## OPINJONI TAL-KUMITAT GĦALL-AFFARIJET BARRANIN

għall-Kumitat għall-Industrija, ir-Ricerka u l-Energija

dwar il-proposta għal Regolament tal-Kunsill li jstabilixxi Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom (COM(2018)0462 – C8-0315/2018 – 2018/0245(NLE))

Rapporteur għal opinjoni: Petras Auštrevičius

### ĠUSTIFIKAZZJONI QASIRA

Ir-rapporteur għal opinjoni jappoġġa b'mod generali l-oġġettivi tal-proposta għal Regolament tal-Kunsill li jstabilixxi Strument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom. Dan ir-Regolament ser jipprevedi azzjonijiet ġodda u l-kontinwità ta' miżuri tal-UE ffinanzjati fl-ambitu tal-Istrument għall-Kooperazzjoni dwar is-Sikurezza Nukleari (2014-2020).

L-UE jehtigilha tiżgura kontinwità fil-livell għoli ta' sikurezza nukleari fil-viċinat tagħha u madwar id-dinja, hekk kif tagħmel fit-28 Stat Membru tal-UE kollha kemm huma. L-aċċidenti f'Chernobyl (1986) u f'Fukushima (2011) kellhom konsegwenzi globali mil-lat tal-politika u tas-saħħa pubblika u għaldaqstant l-UE għandha tkompli tfittex li tuża l-esperjenza twila tagħha dwar l-użu ċivili tal-enerġija nukleari f'dan il-qasam u tappoġġja l-isforzi internazzjonali għar-rispett tal-istandards tas-sikurezza nukleari u l-attivitajiet relatati.

Il-proposta tal-Kummissjoni tiffoka fuq l-assistenza finanzjarja u l-miżuri relatati maħsuba għall-promozzjoni ta' sikurezza nukleari u sigurtà nukleari effettivi fil-livell globali, b'mod partikolari l-promozzjoni ta' kultura effettiva tas-sikurezza nukleari u l-implimentazzjoni tal-ogħla standards għas-sikurezza nukleari u għall-protezzjoni mir-radjazzjoni flimkien ma' titjib kontinwu tas-sikurezza nukleari; ġestjoni responsabbli u sikura ta' fjuwil użat u skart radjuattiv u d-dekummissjonar u r-rimedjar ta' eks siti u stallazzjonijiet nukleari; stabbiliment ta' sistemi effiċjenti u effettivi ta' salvagwardja.

Rigward il-kuntest tal-azzjoni esterna tal-UE, l-impenji għas-sigurtà nukleari, in-nonproliferazzjoni nukleari u s-sikurezza nukleari kif ukoll l-għanijiet ta' żvilupp sostenibbli u l-interess ġenerali tal-UE għandu jkollhom rwoli kruċjali bħala gwida għall-programmazzjoni tal-azzjonijiet fl-ambitu ta' dan ir-Regolament, b'sostenn mill-principji tal-azzjonijiet esterni tal-Unjoni, kif stabbilit fl-Artikoli 3(5), 8 u 21 tat-Trattat dwar l-Unjoni Ewropea.

L-Istrument għandu jkompli jindirizza l-interessi, il-ħtiġijiet u l-prijoritajiet tal-politika barranija tal-UE abbażi tal-ftehimiet ta' shubija jew l-impenji internazzjonali tagħha, kif appoġġjati mill-Aġenzija Internazzjonali tal-Energija Atomika (IAEA) u l-Grupp tal-G7 dwar is-Sikurezza u s-Sigurtà Nukleari (NSSG).

Ir-rapporteur għal opinjoni jevidenzja r-rwol strategiku kontinwu tas-SEAE fiċ-ċiklu ta' programmazzjoni u ta' ġestjoni f'termini ta' koordinazzjoni, koerenza u konsistenza tal-miżuri ma' azzjonijiet oħra tal-UE (pereżempju fi hdan l-Istrument attwali li jikkontribwixxi għall-Istabbiltà u l-Paċi jew ir-Regolament NDICI futur) skont l-ispirtu u t-test tal-konvenzjonijiet u t-trattati internazzjonali, kif ukoll fir-reazzjoni flessibbli tiegħu għall-iżviluppi internazzjonali (pereżempju l-PAKK mal-Iran) u fl-appoġġ għad-djalogu politiku tal-UE u għall-influenza tagħha fil-konfront tal-pajjiżi shab, b'mod partikolari mal-pajjiżi fil-vicinat immedjat tal-UE.

Ir-rapporteur għal opinjoni jenfasizza l-valur miżjud tal-UE meta mqabbel mal-azzjonijiet individwali possibbli tal-Istati Membri tal-UE u l-influenza politika li hija tista' tikseb.

B'mod kruċjali, l-abbozz ta' opinjoni jipproponi wkoll li jiżdiedu dispożizzjonijiet li jiżviluppaw il-kapaċitajiet tal-UE fil-promozzjoni ta' kultura effettiva tas-sikurezza nukleari u l-implimentazzjoni tal-ogħla standards għas-sikurezza nukleari u għall-protezzjoni mir-radjazzjoni, b'mod partikolari fil-vicinat immedjat tal-UE. Il-monitoraġġ u s-supervizzjoni tas-siti nukleari sa mill-ħolqien tagħhom iridu jiġu żgurati permezz ta' mekkaniżmi tal-UE jew ta' korpi internazzjonali oħra rilevanti f'dan il-qasam bħall-IAEA. L-emendi jfittxu li jistabbilixxu u jiffinanzjaw miżuri għall-implimentazzjoni tar-rakkomandazzjonijiet dwar testijiet tal-istress tal-impjanti tal-enerġija nukleari u li jipprevedu mekkaniżmi ta' monitoraġġ rilevanti għal tali impjanti li qed jinbnew fil-vicinat immedjat tal-UE. Barra minn hekk, għandha tiġi introdotta l-kundizzjonalità, jiġifieri l-appoġġ ġenerali tal-UE għall-pajjiż inkwistjoni jrid jiddependi mil-livell ta' kooperazzjoni ta' dan tal-aħħar flimkien mat-trasparenza tiegħu fil-qasam tas-sikurezza nukleari. L-eżempju konkret tal-impjant tal-enerġija nukleari ta' Ostrovets fil-Belarusja għandu jiġi inkluz fl-ambitu ta' dan it-tip ta' mekkaniżmu<sup>1</sup>.

Rigward l-oqsma ta' appoġġ godda proposti hawn fuq, ir-rapporteur għal opinjoni jissuggerixxi li l-ammont ta' EUR 300 miljun previst fil-baġit jiżdied għal EUR 350 miljun.

Ir-rapporteur għal opinjoni jfakkar li l-provizjonament tal-Garanzija għall-Azzjoni Esterna għal self lil pajjiżi terzi kif imsemmi fl-Artikolu 10(2) ta' dan ir-Regolament (dwar l-Istrument Ewropew għas-Sikurezza Nukleari) għandu jiġi ffinanzjat minn dan l-istess Regolament iżda huwa soġġett għar-regoli stabbiliti mill-Artikolu 26(2) tar-Regolament NDICI.

Skont l-Artikolu 203 tat-Trattat Euratom, il-PE huwa kkonsultat biss u għaldaqstant din

<sup>1</sup> Ir-riżoluzzjoni tal-Parlament Ewropew tal-24 ta' Novembru 2016 dwar is-sitwazzjoni fil-Belarusja (2016/2934(RSP)), paragrafu 15; GU C 224, 27.6.2018, p. 135-139; <https://eur-lex.europa.eu/legal-content/MT/TXT/?qid=1536682023489&uri=CELEX:52016IP0456>

mhijiex proċedura legiżlattiva ordinarja.

## EMENDI

Il-Kumitat għall-Affarijiet Barranin jistieden lill-Kumitat għall-Industrija, ir-Riċerka u l-Energija, bhala l-kumitat responsabbli, biex jiehu inkunsiderazzjoni l-emendi li ġejjin:

### Emenda 1

**Proposta għal regolament  
Premessa 2a (ġdida)**

*Test propost mill-Kummissjoni*

*Emenda*

**(2a) Konsegwentement, l-impenji għas-sigurtà nukleari, in-nonproliferazzjoni nukleari u s-sikurezza nukleari kif ukoll l-għanijiet ta' żvilupp sostenibbli u l-interess ġenerali tal-Unjoni jenhtieġ li jkollhom rwol kruċjali bhala gwida għall-programmazzjoni tal-azzjonijiet fl-ambitu ta' dan ir-Regolament.**

### Emenda 2

**Proposta għal regolament  
Premessa 3a (ġdida)**

*Test propost mill-Kummissjoni*

*Emenda*

**(3a) Jenhtieġ li l-oġettivi sekondarji tal-Programm jinkludu l-finanzjament ta' tranżizzjoni ġusta għall-eks haddiema u għall-komunitajiet lokali li jkunu qed iħabbtu wiċċhom mal-qgħad bhala konsegwenza tad-dekummissjonar ta' siti nukleari mhux sikuri.**

### Emenda 3

**Proposta għal regolament  
Premessa 6**

(6) Jenhtieg li l-Komunità tkompli tikkoopera mill-qrib, skont il-Kapitolu 10 tat-Trattat Euratom, mal-Agenzija Internazzjonali tal-Energija Atomika (International Atomic Energy Agency, IAEA), fir-rigward tas-sikurezza nukleari u s-salvagwardji nukleari, b'segwitu għall-objettivi tal-Kapitoli 3 u 7 tat-Titolu II.

(6) Jenhtieg li l-Komunità tkompli tikkoopera mill-qrib, skont il-Kapitolu 10 tat-Trattat Euratom, mal-Agenzija Internazzjonali tal-Energija Atomika (International Atomic Energy Agency, IAEA), **man-NATO u mal-awtoritajiet nazzjonali tal-Istati Membri**, fir-rigward tas-sikurezza nukleari u s-salvagwardji nukleari, b'segwitu għall-objettivi tal-Kapitoli 3 u 7 tat-Titolu II. **Jenhtieg li l-Istrument jipromwovi wkoll il-kooperazzjoni internazzjonali abbażi tal-konvenzjonijiet dwar is-sikurezza nukleari u l-ġestjoni tal-iskart radjuattiv.**

#### Emenda 4

##### Proposta għal regolament Premessa 7

(7) Jenhtieg li dan ir-Regolament jipprevedi azzjonijiet b'appoġġ għal dawn l-objettivi u jibni fuq l-azzjonijiet li preċedentement kienu appoġġati taht ir-Regolament (Euratom) Nru 237/2014<sup>24</sup> dwar is-sikurezza nukleari u s-salvagwardji nukleari f'pajjiżi terzi, b'mod partikolari f'pajjiżi aderenti, pajjiżi kandidati u kandidati potenzjali.

(7) Jenhtieg li dan ir-Regolament jipprevedi azzjonijiet b'appoġġ għal dawn l-objettivi u jibni fuq l-azzjonijiet li preċedentement kienu appoġġati taht ir-Regolament (Euratom) Nru 237/2014<sup>24</sup> dwar is-sikurezza nukleari, **il-ġestjoni sikura ta' skart radjuattiv, id-dekummissjonar u r-rimedjar sikuri ta' eks siti nukleari** u s-salvagwardji nukleari f'pajjiżi terzi, b'mod partikolari f'pajjiżi aderenti, pajjiżi kandidati u kandidati potenzjali, **fil-Viċinat skont it-tifsira tar-[Regolament NDICI] ("il-Viċinat")**, kif ukoll f'pajjiżi shab li jkollhom ftehimiet ta' assoċjazzjoni, ta' shubija u ta' kooperazzjoni mal-Unjoni.

<sup>24</sup> Ir-Regolament tal-Kunsill (Euratom) Nru 237/2014 tat-13 ta' Diċembru 2013 li jistabbilixxi Strument għall-Kooperazzjoni fis-Sikurezza Nukleari (ĠU L 77,

<sup>24</sup> Ir-Regolament tal-Kunsill (Euratom) Nru 237/2014 tat-13 ta' Diċembru 2013 li jistabbilixxi Strument għall-Kooperazzjoni fis-Sikurezza Nukleari (ĠU L 77,

## Emenda 5

### Proposta għal regolament Premessa 8

#### *Test propost mill-Kummissjoni*

(8) Jenhtieg li l-implimentazzjoni ta' dan ir-Regolament tkun ibbażata fuq il-konsultazzjoni, **fejn rilevanti**, mal-awtoritajiet rilevanti tal-Istati Membri, u fuq djalogu mal-pajjiżi shab.

#### *Emenda*

(8) Jenhtieg li l-implimentazzjoni ta' dan ir-Regolament tkun ibbażata fuq il-konsultazzjoni mal-awtoritajiet rilevanti **tal-Unjoni u** tal-Istati Membri, u fuq djalogu **effettiv u orjentat lejn ir-riżultati** mal-pajjiżi shab. **Jekk dan id-djalogu jonqos milli jsolvi t-thassib tal-Unjoni dwar is-sikurezza nukleari, jenhtieg li l-finanzjament estern fl-ambitu ta' dan ir-Regolament, [ir-Regolament NDICI] u [r-Regolament IPA III] jkun sospiż temporanjament jew ma jinghatax. Jenhtieg li l-Unjoni tkun ippreparata wkoll biex tindirizza t-thassib legittimu tal-Istati Membri rigward is-sikurezza nukleari tal-impjanti godda tal-enerġija nukleari, b'mod partikolari dawk li jkun qed jinbnew f'pajjiżi aderenti, pajjiżi kandidati u kandidati potenzjali, kif ukoll fil-Viċinat.**

## Emenda 6

### Proposta għal regolament Premessa 8a (ġdida)

#### *Test propost mill-Kummissjoni*

#### *Emenda*

(8a) **Bhala parti minn dan l-Istrument, l-Unjoni tista' tghin lill-korpi regolatorji nukleari jwettqu testijiet tal-istress, abbażi tal-acquis tal-Unjoni fil-qasam tas-sikurezza nukleari, kif ukoll miżuri ta' implimentazzjoni sussegwenti, b'mod**

*partikolari dawk relatati ma' impjanti tal-enerġija nukleari li jkunu qed jinbnew f'pajjiżi aderenti, pajjiżi kandidati u kandidati potenzjali, kif ukoll fil-Viċinat.*

## Emenda 7

### Proposta għal regolament Premessa 9

#### *Test propost mill-Kummissjoni*

(9) Kull meta jkun possibbli u xieraq, jenhtieg li r-riżultati tal-azzjoni esterna tal-Komunità jkunu mmonitorjati u vvalutati fuq il-bażi ta' indikaturi predefiniti, trasparenti, speċifiċi għall-pajjiż u li jistgħu jitkejlu, adattati għall-ispeċifitàt u l-oġettivi tal-Istrument u preferibbilment fuq il-bażi tal-qafas tar-riżultati tal-pajjiż sieheb.

#### *Emenda*

(9) Kull meta jkun possibbli u xieraq, jenhtieg li r-riżultati tal-azzjoni esterna tal-Komunità jkunu mmonitorjati u vvalutati fuq il-bażi ta' indikaturi predefiniti, trasparenti, speċifiċi għall-pajjiż u li jistgħu jitkejlu, adattati għall-ispeċifitàt u l-oġettivi tal-Istrument u preferibbilment fuq il-bażi tal-qafas tar-riżultati tal-pajjiż sieheb. ***Jenhtieg li l-Unjoni tistabbilixxi u tiffinanzja l-mekkaniżmi ta' monitoraġġ regolari mehtieġa (pereżempju timijiet jew missjonijiet ta' esperti tal-Unjoni) biex tissorvelja l-implimentazzjoni tar-rakkomandazzjonijiet dwar it-testijiet tal-istress għall-impjanti godda tal-enerġija nukleari, b'mod partikolari dawk li jkunu qed jinbnew fil-Viċinat immedjat.***

## Emenda 8

### Proposta għal regolament Premessa 18

#### *Test propost mill-Kummissjoni*

(18) Jenhtieg li ***r-referenzi għall-istrumenti tal-Unjoni fl-Artikolu 9 tad-Deċiżjoni tal-Kunsill 2010/427/EU jinqraw bhala referenzi għal dan ir-Regolament u għal dawk ir-Regolamenti msemmija hawnhekk. Jenhtieg li l-Kummissjoni tiżgura li dan ir-Regolament jiġi implimentat skont ir-rwol tas-SEAE kif previst f'dik id-Deċiżjoni.***

#### *Emenda*

(18) Jenhtieg li ***r-Rappreżentant Għoli tal-Unjoni għall-Affarijiet Barranin u l-Politika ta' Sigurtà jiggarrantixxi l-koordinazzjoni politika ġenerali tal-azzjoni esterna tal-Unjoni, filwaqt li jiżgura l-unità, il-konsistenza u l-effettività tagħha, b'mod partikolari permezz ta' dan ir-Regolament. Jenhtieg li s-SEAE jikkontribwixxi għaċ-ċiklu ta' programmazzjoni u ta' ġestjoni għal dan ir-Regolament, abbażi tal-oġettivi ta'***

---

<sup>32</sup> *Id-Deċiżjoni tal-Kunsill 2010/427/UE tas-26 ta' Lulju 2010 li tistabilixxi l-organizzazzjoni u l-funzjonament tas-Servizz Ewropew għall-Azzjoni Esterna (ĠU L 201, 3.8.2010, p. 30).*

## Emenda 9

### Proposta għal regolament Artikolu 2 – paragrafu 1

#### *Test propost mill-Kummissjoni*

1. L-objettiv ta' dan ir-Regolament huwa li jikkomplementa dawk l-attivitajiet ta' kooperazzjoni nukleari li huma ffinanzjati taħt [ir-Regolament *DICI*], b'mod partikolari sabiex jappoġġa l-promozzjoni ta' livell għoli ta' sikurezza nukleari, protezzjoni *radjoloġika*, u l-applikazzjoni ta' salvagwardji effettivi u effiċjenti ta' materjali nukleari f'pajjiżi terzi, li jibnu fuq l-attivitajiet fil-Komunità u f'konformità mad-dispożizzjonijiet ta' dan ir-Regolament.

#### *Emenda*

1. L-objettiv ta' dan ir-Regolament huwa li jikkomplementa dawk l-attivitajiet ta' kooperazzjoni nukleari li huma ffinanzjati taħt [ir-Regolament *NDICI*], b'mod partikolari sabiex jappoġġa l-promozzjoni ta' livell għoli ta' *standards ta'* sikurezza nukleari, protezzjoni *mir-radjazzjoni* u *trasparenza kif ukoll* l-applikazzjoni ta' salvagwardji effettivi u effiċjenti ta' materjali nukleari f'pajjiżi terzi, li jibnu fuq l-attivitajiet fil-Komunità u f'konformità mad-dispożizzjonijiet ta' dan ir-Regolament. *Il-kooperazzjoni tal-Unjoni fil-qasam tas-sikurezza u s-salvagwardji nukleari skont dan ir-Regolament ma għandux ikollha l-għan li tippromwovi l-enerġija nukleari u għalhekk ma għandhiex tiġi interpretata bħala miżura li tippromwovi dak is-sors ta' enerġija f'pajjiżi terzi.*

## Emenda 10

### Proposta għal regolament Artikolu 2 – paragrafu 2 – punt a

#### *Test propost mill-Kummissjoni*

(a) il-promozzjoni ta' kultura effettiva tas-sikurezza nukleari u l-implimentazzjoni tal-ogħla standards ta' sikurezza nukleari u

#### *Emenda*

(a) il-promozzjoni ta' kultura effettiva tas-sikurezza nukleari *u protezzjoni mir-radjazzjoni* u l-implimentazzjoni tal-ogħla



protezzjoni mir-radjazzjoni, u titjib  
kontinwu tas-sikurezza nukleari;

standards ta' sikurezza nukleari u  
protezzjoni mir-radjazzjoni, u titjib  
kontinwu tas-sikurezza nukleari; ***l-gheluq  
bikri meta l-facilità jew l-istallazzjoni  
nukleari ma jkunux jistghu jiġu  
mmodernizzati biex jilhq bis-shih l-  
istandards tas-sikurezza nukleari aċċettati  
fil-livell internazzjonali;***

## Emenda 11

### Proposta ghal regolament Artikolu 2 – paragrafu 2 – punt b

*Test propost mill-Kummissjoni*

*Emenda*

(b) ġestjoni responsabbli u sikura ta'  
***fjuwil użat u*** skart radjuattiv u d-  
dekummissjonar u r-rimedjar ta' eks siti u  
stallazzjonijiet nukleari;

(b) ġestjoni responsabbli u sikura ta'  
skart radjuattiv, ***inkluż fjuwil użat (jiġifieri  
pretrattament, trattament, ipproċessar,  
ħżin u rimi)*** u d-dekummissjonar u r-  
rimedjar ***sikuri*** ta' eks siti u stallazzjonijiet  
nukleari ***kif ukoll siti storiċi relatati mal-  
estrazzjoni tal-uranju jew oġġetti u  
materjali radjuattivi mgharrqa;***

### *Ġustifikazzjoni*

*Billi qed jintilef l-Anness tar-Regolament tal-Kunsill 237/2014 eżistenti dwar l-Istrument  
ghall-Kooperazzjoni dwar is-Sikurezza Nukleari (INSC), li jippreżenta l-kriterji u l-  
prijoritajiet fid-dettall, issa huwa importanti li jitfasslu l-oġġettivi stabbiliti mill-Artikolu 2 ta'  
dan ir-Regolament il-ġdid. Din l-emenda għandha l-għan li terġa' sempliċement iddaħħal xi  
dispożizzjonijiet li kienu parti integrali mir-Regolament tal-Kunsill 237/2014 eżistenti dwar l-  
INSC.*

## Emenda 12

### Proposta ghal regolament Artikolu 2 – paragrafu 2 – punt c

*Test propost mill-Kummissjoni*

*Emenda*

(c) ***stabbilizzazzjoni*** ta' sistemi  
effiċjenti ***u*** effettivi ta' salvagwardja.

(c) ***stabiliment*** ta' sistemi effiċjenti,  
effettivi ***u trasparenti*** ta' salvagwardja, ***li  
fihom ikunu involuti wkoll l-awtoritajiet  
nazjonali inkarigati mill-ġlieda kontra l-***

*proliferazzjoni, inkluż il-finanzjament ta' valutazzjonijiet komprensivi tar-riskju u tas-sikurezza ("testijiet tal-istress") tal-impjanti tal-enerġija nukleari, l-implimentazzjoni tar-rakkomandazzjonijiet li jirriżultaw minn tali testijiet tal-istress, abbażi tal-acquis tal-Unjoni, u miżuri ta' monitoraġġ relatati, b'mod partikolari dawk f'pajjiżi aderenti, pajjiżi kandidati u kandidati potenzjali, kif ukoll fil-Viċinat.*

### **Emenda 13**

**Proposta għal regolament**  
**Artikolu 2 – paragrafu 2 – punt ca (ġdid)**

*Test propost mill-Kummissjoni*

*Emenda*

*(ca) komunikazzjoni mal-pubbliku dwar kif il-Programm ikun tejjeb is-sikurezza nukleari u ddekummissjona b'suċċess l-eks siti nukleari.*

### **Emenda 14**

**Proposta għal regolament**  
**Artikolu 4 – paragrafu 1**

*Test propost mill-Kummissjoni*

*Emenda*

Il-pakkett finanzjarju għall-implimentazzjoni ta' dan ir-Regolament għall-perjodu 2021 – 2027 għandu jkun ta' EUR 300 miljun fi prezzijiet attwali.

Il-pakkett finanzjarju għall-implimentazzjoni ta' dan ir-Regolament għall-perjodu 2021-2027 għandu jkun ta' EUR 350 miljun fi prezzijiet attwali.

### **Emenda 15**

**Proposta għal regolament**  
**Artikolu 5 - paragrafu 1**

*Test propost mill-Kummissjoni*

*Emenda*

Il-ftehimiet ta' assoċjazzjoni, il-ftehimiet ta' shubija u ta' kooperazzjoni, il-ftehimiet multilaterali, u ftehimiet oħra li

Il-ftehimiet ta' assoċjazzjoni, il-ftehimiet ta' shubija u ta' kooperazzjoni, il-ftehimiet multilaterali, u ftehimiet oħra li

jistabbilixxu relazzjoni legalment vinkolanti ma' pajjiżi sħab, kif ukoll il-konkluzjonijiet tal-Kunsill Ewropew u l-konkluzjonijiet tal-Kunsill, id-dikjarazzjonijiet ta' summits jew laqgħat ta' livell għoli ma' pajjiż sħab, il-komunikazzjonijiet tal-Kummissjoni jew **il-Kommunikazzjonijiet** kongunti tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, għandhom jikkostitwixxu l-qafas ta' politika ġenerali għall-implimentazzjoni ta' dan ir-Regolament.

jistabbilixxu relazzjoni legalment vinkolanti ma' pajjiżi sħab, kif ukoll il-konkluzjonijiet tal-Kunsill Ewropew u l-konkluzjonijiet tal-Kunsill, id-dikjarazzjonijiet ta' summits jew laqgħat ta' livell għoli ma' pajjiż sħab, il-komunikazzjonijiet tal-Kummissjoni jew **il-Komunikazzjonijiet** kongunti tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, **u l-acquis tal-Unjoni relatat mas-sikurezza nukleari**, għandhom jikkostitwixxu l-qafas ta' politika ġenerali għall-implimentazzjoni ta' dan ir-Regolament.

## Emenda 16

### Proposta għal regolament Artikolu 6 - paragrafu 2

*Test propost mill-Kummissjoni*

2. Il-programmi indikattivi pluriennali għandu jkollhom l-għan li jipprovdu qafas koerenti għall-kooperazzjoni bejn il-Komunità u l-pajjiżi terzi **jew** ir-regjuni kkonċernati, konsistenti mal-għan globali u l-kamp ta' applikazzjoni, l-oġettivi, il-prinċipji u l-politika tal-Komunità u fuq il-bażi tal-qafas politiku msemmi fl-Artikolu 5.

*Emenda*

2. Il-programmi indikattivi pluriennali għandu jkollhom l-għan li jipprovdu qafas koerenti għall-kooperazzjoni bejn il-Komunità u l-pajjiżi terzi, ir-regjuni **jew l-organizzazzjonijiet internazzjonali** kkonċernati, konsistenti mal-għan globali u l-kamp ta' applikazzjoni, l-oġettivi, il-prinċipji u l-politika tal-Komunità u fuq il-bażi tal-qafas politiku msemmi fl-Artikolu 5.

## Emenda 17

### Proposta għal regolament Artikolu 6 – paragrafu 2a (ġdid)

*Test propost mill-Kummissjoni*

*Emenda*

**2a. Il-programmi indikattivi pluriennali għandhom jirriflettu l-għanijiet u l-oġettivi tal-Komunità fi hdan l-organizzazzjonijiet internazzjonali, kif imsemmi fl-Artikolu 5, filwaqt li jisfruttaw l-għarfien u l-esperjenza tal-**

***Programm fil-qasam tas-sikurezza  
nukleari fl-organizzazzjonijiet  
internazzjonali rilevanti.***

**Emenda 18**

**Proposta ghal regolament**

**Artikolu 7 – paragrafu 3 – subparagrafu 1 – punt a**

*Test propost mill-Kummissjoni*

(a) ***pjanijiet ta' azzjoni***, miżuri individwali u miżuri ta' appoġġ, li għalihom il-finanzjament tal-Unjoni ma jaqbiżx l-EUR 10 miljun;

*Emenda*

(a) miżuri individwali u miżuri ta' appoġġ, li għalihom il-finanzjament tal-Unjoni ma jaqbiżx l-EUR 10 miljun;

**Emenda 19**

**Proposta ghal regolament**

**Artikolu 8 – paragrafu 2 – punt ba (ġdid)**

*Test propost mill-Kummissjoni*

*Emenda*

***(ba) nefqiet relatati mal-iżgurar ta' tranżizzjoni ġusta għall-eks impjegati u l-komunitajiet fid-dekummissjonar ta' sit nukleari.***

**Emenda 20**

**Proposta ghal regolament**

**Artikolu 11 – paragrafu 2**

*Test propost mill-Kummissjoni*

*Emenda*

2. Il-provvisti u l-materjali kollha ffinanzjati skont dan ir-Regolament jistgħu joriginaw mill-pajjiżi u skont il-kundizzjonijiet rispettivi fil-paragrafu 1.

2. Il-provvisti u l-materjali kollha ffinanzjati skont dan ir-Regolament jistgħu joriginaw mill-pajjiżi u skont il-kundizzjonijiet rispettivi fil-paragrafu 1 ***u fl-Artikolu 11a.***

**Emenda 21**

**Proposta ghal regolament**

**Artikolu 11a (ġdid)**

**Artikolu 11a**

**Kundizzjonalità u sospensjoni tal-ghajnuna**

**1. L-assistenza tal-Unjoni skont dan ir-Regolament għandha tkun marbuta mal-kundizzjoni li l-pajjiż sieheb ikkonċernat jirrispetta dan li ġej:**

**(a) il-konvenzjonijiet internazzjonali rilevanti fil-qafas tal-IAEA;**

**(b) il-Konvenzjoni dwar il-Valutazzjoni tal-Impatt Ambjentali f'Kuntest Transkonfinali, adottata f'Epsoo, il-Finlandja, fil-25 ta' Jannar 1991, u l-Konvenzjoni dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali, li saret f'Aarhus, id-Danimarka, fil-25 ta' Ġunju 1998, u l-emendi sussegwenti tagħhom;**

**(c) it-Trattat dwar in-Nonproliferazzjoni tal-Armi Nukleari u l-Protokoll Addizzjonali tiegħu;**

**(d) l-impenji skont il-ftehimiet ta' shubija u ta' assoċjazzjoni mal-Unjoni;**

**(e) l-impenji favur l-implimentazzjoni tat-testijiet tal-istress u l-miżuri relatati.**

**2. Fil-każ ta' nuqqas ta' osservanza tal-kundizzjonijiet elenkati fil-paragrafu 1, l-assistenza finanzjarja tal-Unjoni skont dan ir-Regolament, u [r-Regolament NDICI] jew [ir-Regolament IPA III], fejn rilevanti, għandhom jiġu kkunsidrati mill-ġdid u jistgħu jiġu ristretti jew sospiżi temporanjament.**

**Emenda 22**

**Proposta għal regolament  
Artikolu 12 – paragrafu 2 – punt a**

*Test propost mill-Kummissjoni*

- (a) ***in-numru ta' atti*** legali u regolatorji mhejjija, introdotti jew riveduti; u

*Emenda*

- (a) ***l-atti*** legali u regolatorji mhejjija, introdotti jew riveduti; u

**Emenda 23**

**Proposta ghal regolament  
Artikolu 12 – paragrafu 2 – punt b**

*Test propost mill-Kummissjoni*

- (b) ***in-numru ta' disinn, kuncett*** jew ***studji ta' fattibbiltà*** għall-istabbiliment ta' faċilitajiet skont l-ogħla standards ta' sikurezza nukleari.

*Emenda*

- (b) ***l-istudji dwar id-disinn, il-kuncett*** jew ***il-fattibbiltà*** għall-istabbiliment ta' faċilitajiet skont l-ogħla standards ta' sikurezza nukleari.

**Emenda 24**

**Proposta ghal regolament  
Artikolu 12 – paragrafu 2 – punt ba (ġdid)**

*Test propost mill-Kummissjoni*

*Emenda*

- (ba) ***l-implimentazzjoni ta' miżuri għat-titjib tas-sikurezza nukleari u l-ġestjoni ta' skart radjuattiv, abbażi tal-ogħla standards ta' sikurezza, inklużi rakkomandazzjonijiet ta' evalwazzjoni bejn il-pari internazzjonali.***

**Emenda 25**

**Proposta ghal regolament  
Artikolu 12 – paragrafu 2 – punt bb (ġdid)**

*Test propost mill-Kummissjoni*

*Emenda*

- (bb) ***il-livell ta' informazzjoni mogħtija lill-pubbliku fil-pajjiżi shab dwar il-Programm.***

**Emenda 26**

**Proposta ghal regolament  
Artikolu 15 – paragrafu 1**

*Test propost mill-Kummissjoni*

Dan ir-Regolament għandu *japplika skont id-Deciżjoni 2010/427/UE*.

*Emenda*

***Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà għandu jiggarrantixxi l-koordinazzjoni politika ġenerali tal-azzjoni esterna tal-Unjoni, filwaqt li jiżgura l-unità, il-konsistenza u l-effettività tagħha, b'mod partikolari permezz ta' dan ir-Regolament. Is-SEAE għandu jikkontribwixxi għaċ-ċiklu ta' programmazzjoni u ta' ġestjoni għal dan ir-Regolament, abbażi tal-oġettivi ta' politika stabbiliti fl-Artikolu 2.***

## PROCĊDURA TAL-KUMITAT LI JINTALAB JAGĦTI OPINJONI

<b>Titolu</b>	L-istabbiliment tal-Istrument Ewropew għas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom
<b>Referenzi</b>	COM(2018)0462 – C8-0315/2018 – 2018/0245(NLE)
<b>Kumitat responsabbli</b>	ITRE
<b>Opinjoni mogħtija minn</b> Data tat-thabbir fis-seduta plenarja	AFET 5.7.2018
<b>Rapporteur għal opinjoni</b> Data tal-ħatra	Petras Auštrevičius 10.7.2018
<b>Data tal-adozzjoni</b>	21.11.2018
<b>Riżultat tal-votazzjoni finali</b>	+: 51 -: 4 0: 1
<b>Membri preżenti għall-votazzjoni finali</b>	Michèle Alliot-Marie, Nikos Androulakis, Petras Auštrevičius, Bas Belder, Victor Boştinaru, Elmar Brok, Klaus Buchner, James Carver, Lorenzo Cesa, Georgios Epiritideios, Eugen Freund, Michael Gahler, Iveta Grigule-Pēterse, Sandra Kalniete, Tunne Kelam, Wajid Khan, Andrey Kovatchev, Eduard Kukan, Arne Lietz, Sabine Lösing, Andrejs Mamikins, David McAllister, Francisco José Millán Mon, Javier Nart, Pier Antonio Panzeri, Demetris Papadakis, Ioan Mircea Paşcu, Alojz Peterle, Tonino Picula, Julia Pitera, Cristian Dan Preda, Jozo Radoš, Michel Reimon, Sofia Sakorafa, Jean-Luc Schaffhauser, Anders Sellström, Alyn Smith, Jordi Solé, Dobromir Sośnierz, Jaromír Štětina, Dubravka Šuica, Charles Tannock, László Tőkés, Miguel Urbán Crespo, Ivo Vajgl
<b>Sostituti preżenti għall-votazzjoni finali</b>	Doru-Claudian Frunzuličă, Takis Hadjigeorgiou, Marek Jurek, Antonio López-Istúriz White, David Martin, Gilles Pargneaux, José Ignacio Salafranca Sánchez-Neyra, Marietje Schaake, Eleni Theoharous, Mirja Vehkaperä, Željana Zovko



**VOTAZZJONI FINALI B'SEJHA TAL-ISMIJIET  
FIL-KUMITAT LI JINTALAB JAGHTI OPINJONI**

<b>51</b>	<b>+</b>
ALDE	Petras Auštrevičius, Iveta Grigule-Pēterse, Javier Nart, Jozo Radoš, Marietje Schaake, Ivo Vajgl, Mirja Vehkaperä
ECR	Bas Belder, Charles Tannock, Eleni Theoharous
GUE/NGL	Takis Hadjigeorgiou, Sabine Lösing, Sofia Sakorafa, Miguel Urbán Crespo
PPE	Michèle Alliot-Marie, Elmar Brok, Lorenzo Cesa, Michael Gahler, Sandra Kalniete, Tunne Kelam, Andrey Kovatchev, Eduard Kukan, Antonio López-Istúriz White, David McAllister, Francisco José Millán Mon, Alojz Peterle, Julia Pitera, Cristian Dan Preda, José Ignacio Salafranca Sánchez-Neyra, Anders Sellström, Jaromír Štětina, Dubravka Šuica, László Tőkés, Željana Zovko
S&D	Nikos Androulakis, Victor Boştinaru, Eugen Freund, Doru-Claudian Frunzulică, Wajid Khan, Arne Lietz, Andrejs Mamikins, David Martin, Pier Antonio Panzeri, Demetris Papadakis, Gilles Pargneaux, Ioan Mircea Paşcu, Tonino Picula
VERTS/ALE	Klaus Buchner, Michel Reimon, Alyn Smith, Jordi Solé

<b>4</b>	<b>-</b>
ENF	Jean-Luc Schaffhauser
NI	James Carver, Georgios Epitideios, Dobromir Sośnierz

<b>1</b>	<b>0</b>
ECR	Marek Jurek

Tifsira tas-simboli użati:

- + : favur
- : kontra
- 0 : astensjoni

## PROĊEDURA TAL-KUMITAT RESPONSABBLI

<b>Titolu</b>	L-istabbiliment tal-Istrument Ewropew ghas-Sikurezza Nukleari li jikkomplementa l-Istrument għall-Viċinat, għall-Iżvilupp u għall-Kooperazzjoni Internazzjonali fuq il-bażi tat-Trattat Euratom		
<b>Referenzi</b>	COM(2018)0462 – C8-0315/2018 – 2018/0245(NLE)		
<b>Data tal-konsultazzjoni / talba għal approvazzjoni</b>	3.7.2018		
<b>Kumitat responsabbli</b> Data tat-tħabbir fis-seduta plenarja	ITRE 5.7.2018		
<b>Kumitati mitluba jagħtu opinjoni</b> Data tat-tħabbir fis-seduta plenarja	AFET 5.7.2018	BUDG 5.7.2018	ENVI 5.7.2018
<b>Opinjoni(jiet) mhux mogħtija</b> Data tad-deċiżjoni	BUDG 28.6.2018	ENVI 21.6.2018	
<b>Rapporteurs</b> Data tal-ħatra	Vladimir Urutchev 5.9.2018		
<b>Eżami fil-kumitat</b>	5.11.2018	21.11.2018	
<b>Data tal-adozzjoni</b>	3.12.2018		
<b>Riżultat tal-votazzjoni finali</b>	+: -: 0:	41 1 0	
<b>Membri preżenti għall-votazzjoni finali</b>	Zigmantas Balčytis, José Blanco López, Jonathan Bullock, Jerzy Buzek, Angelo Ciocca, Jakob Dalunde, Theresa Griffin, Hans-Olaf Henkel, Eva Kaili, Seán Kelly, Peter Kouroumbashev, Zdzisław Krasnodębski, Miapetra Kumpula-Natri, Janusz Lewandowski, Edouard Martin, Tilly Metz, Csaba Molnár, Angelika Niebler, Morten Helveg Petersen, Carolina Punset, Julia Reda, Paul Rübig, Massimiliano Salini, Sven Schulze, Neoklis Sylikiotis, Patrizia Toia, Evžen Tošenovský, Vladimir Urutchev, Martina Werner, Lieve Wierinck, Hermann Winkler, Anna Záborská, Flavio Zanonato		
<b>Sostituti preżenti għall-votazzjoni finali</b>	Pilar Ayuso, Michał Boni, Françoise Grossetête, Werner Langen, Marisa Matias, Luděk Niedermayer, Răzvan Popa, Giancarlo Scottà		
<b>Sostituti (skont l-Artikolu 200(2)) preżenti għall-votazzjoni finali</b>	Renate Sommer		
<b>Data tat-tressiq</b>	10.12.2018		

**VOTAZZJONI FINALI B'SEJHA TAL-ISMIJIET  
FIL-KUMITAT RESPONSABBLI**

<b>41</b>	<b>+</b>
ALDE	Morten Helveg Petersen, Carolina Punset, Lieve Wierinck
ECR	Hans-Olaf Henkel, Zdzisław Krasnodębski, Evžen Tošenovský
ENF	Angelo Ciocca, Giancarlo Scottà
GUE/NGL	Marisa Matias, Neoklis Sylikiotis
PPE	Pilar Ayuso, Michał Boni, Jerzy Buzek, Françoise Grossetête, Seán Kelly, Werner Langen, Janusz Lewandowski, Angelika Niebler, Luděk Niedermayer, Paul Rübig, Massimiliano Salini, Sven Schulze, Renate Sommer, Vladimir Urutchev, Hermann Winkler, Anna Záborská
S&D	Zigmantas Balčytis, José Blanco López, Theresa Griffin, Eva Kaili, Peter Kouroumbashev, Miapetra Kumpula-Natri, Edouard Martin, Csaba Molnár, Răzvan Popa, Patrizia Toia, Martina Werner, Flavio Zanonato
VERTS/ALE	Jakop Dalunde, Tilly Metz, Julia Reda

<b>1</b>	<b>-</b>
EFDD	Jonathan Bullock

<b>0</b>	<b>0</b>

It-tifsira tas-simboli:

+ : favur

- : kontra

0 : astensjoni